

# మన గళం

దిన పత్రిక



3లో..

ఆంధ్రప్రదేశ్, తెలంగాణ పబ్లిషర్ : నగరూరు రాఘవేంద్ర సంపుటి : 08 సంచిక : 268 బుధవారం 15 - 04 - 2026 పేజీలు: 8 వెల: 4

## బాబాసాహెబ్ కు ప్రధాని మోదీ ఘన నివాళి

- అంబేద్కర్ ఆశయాలు దేశానికి నిరంతర ప్రేరణాత్మకం
- ప్రేరణా స్థల్ వద్ద ప్రధాని, ఖర్చే ఆత్మీయ పలకరింపు

మన గళం, న్యూఢిల్లీ : భారత రాజ్యాంగ నిర్మాత, భారతరత్న డాక్టర్ బాబాసాహెబ్ అంబేద్కర్ జయంతి వేడుకలు దేశవ్యాప్తంగా ఘనంగా జరుగుతున్నాయి. ఈ సందర్భంగా మంగళవారం ఉదయం పార్లమెంట్ ఆవరణలోని 'ప్రేరణా స్థల్' వద్ద ఉన్న అంబేద్కర్ విగ్రహానికి ప్రధాని నరేంద్ర మోదీ పుష్పాంజలి ఘటించి ఘన నివాళి అర్పించారు. ప్రగతిశీల సమాజం నిర్మాణం కోసం అంబేద్కర్ కన్న కలలు, ఆయన ఆశయాలు దేశ ప్రజలందరికీ నిరంతరం ప్రేరణ కలిగిస్తాయని ఈ సందర్భంగా ప్రధాని కొనియాడారు. ఈ కార్యక్రమంలో ఉపరాష్ట్రపతి సీపీ రాధాకృష్ణన్, లోక్ సభ స్పీకర్ ఓం బిర్లా కూడా పాల్గొని బాబాసాహెబ్ కు నివాళులర్పించారు. పార్లమెంట్ ఆవరణలో జరిగిన ఈ నివాళి కార్యక్రమంలో ఒక ఆసక్తికర



2లో..



## ముఖ్యమంత్రి పదవికి నితీశ్ కుమార్ రాజీనామా

- బీహార్ రాజకీయాల్లో కీలక మలుపు
- సుదీర్ఘ పాలనకు ముగింపు పలికిన రికార్డుల రారాజు

మన గళం, పాట్నా : బీహార్ రాజకీయాల్లో ఒక సుదీర్ఘమైన అధ్యాయం ముగిసింది. రాష్ట్రానికి అత్యధిక కాలం ముఖ్యమంత్రిగా సేవలందించి, ఏకంగా 10 సార్లు ఆ పదవిని చేపట్టిన రికార్డు సృష్టించిన నితీశ్ కుమార్ తన పదవికి రాజీనామా చేశారు. మంగళవారం పాట్నాలోని లోక్ భవన్ లో రాష్ట్ర గవర్నర్ లెఫ్టినెంట్ జనరల్ నయిద్ ఆలా హస్సైన్ కలిసి తన రాజీనామా లేఖను సమర్పించారు. ఈ సందర్భంగా రాజీనామాలో రాజకీయ సందడి నెలకొనగా, నితీశ్ రాజీనామా నిర్ణయం దేశవ్యాప్తంగా చర్చనీయాంశమైంది. ముఖ్యమంత్రిగా తన బాధ్యతల నుంచి తప్పుకుంటూ తీసుకున్న

2లో..

## సామాజిక సమరసత మహోత్సవం



- గాంధీనగర్ లో బాబాసాహెబ్ అంబేద్కర్ జయంతి వేడుకలు
- సమైక్య అభివృద్ధికి సామరస్య ధోరణి అత్యవసరం
- సామాజిక ఐక్యతను పటిష్టం చేసేది సమగ్ర విద్య
- గుజరాత్ లోక్ భవన్ లో రాష్ట్రపతి ద్రౌపది ముర్ము ప్రసంగం

గాంధీనగర్, మన గళం : భారత రాజ్యాంగ నిర్మాత డాక్టర్ బి.ఆర్. అంబేద్కర్ జయంతిని పురస్కరించుకుని గుజరాత్ రాజధాని గాంధీనగర్ లో 'సామాజిక సమరసత మహోత్సవం' ఘనంగా నిర్వహించబడింది.

2లో..


# అమరావతిలో అద్భుత ఘట్టం

- ▶▶ దేశంలోనే తొలి క్వంటం టెస్ట్ రిఫరెన్స్ ఫెసిలిటీ ప్రారంభం
- ▶▶ క్వంటం టెక్నాలజీలో దేశానికే దిక్కుచిగా ఆంధ్రప్రదేశ్
- ▶▶ ఎస్ఆర్ఎం వర్సిటీ, మేధా టవర్స్ లో అత్యాధునిక టెస్ట్ బెడ్స్ ఏర్పాటు
- ▶▶ మైనస్ 273 డిగ్రీల సెల్సియస్ వద్ద పనిచేసే ప్రపంచ స్థాయి సాంకేతికత
- ▶▶ ముఖ్యమంత్రి నారా చంద్రబాబు నాయుడు

అమరావతి, మన గళం.: ఆంధ్రప్రదేశ్ రాజధాని అమరావతి వేదికగా శాస్త్ర సాంకేతిక రంగంలో ఒక చారిత్రాత్మక ఘట్టం అవిఘ్నమైంది. దేశంలోనే మొట్టమొదటి 'క్వంటం టెస్ట్ రిఫరెన్స్ ఫెసిలిటీ'ని ముఖ్యమంత్రి నారా చంద్రబాబు నాయుడు మంగళవారం ప్రారంభించారు. అమరావతిలోని ఎస్ఆర్ఎం యూనివర్సిటీలో '1ఎస్ ఓపెన్ యాక్సెస్ క్వంటం ఫెసిలిటీ'ని, అలాగే గన్నవరం మేధా టవర్స్ లోని '1 క్యూ క్వంటం ఫెసిలిటీ'ని



2లో..



## ఎవరెస్ట్ బేస్ క్యాంప్ యాత్ర



- ప్రత్యేక అవసరాలు గల విద్యార్థులను సాగనంపిన నారా లోకేష్
- విద్యార్థుల్లో కసి, పట్టుదలే ఉన్నత శిఖరాలకు చేరుస్తాయి
- వీటీ సమగ్రశిక్ష ఆధ్వర్యంలో 21 మందితో కూడిన సాహస యాత్ర
- సవాళ్లను అధిగమించి ప్రపంచాన్ని జయించాలని లోకేష్ పిలుపు

అమరావతి, మన గళం : ఆంధ్రప్రదేశ్ రాష్ట్ర సమగ్రశిక్ష ఆధ్వర్యంలో నేపాల్ లోని ఎవరెస్ట్ బేస్ క్యాంప్ అధిరోహణకు వెళ్తున్న 21 మంది ప్రత్యేక అవసరాలు గల విద్యార్థుల బృందానికి రాష్ట్ర విద్య, ఐటీ శాఖ మంత్రి నారా లోకేష్ ఘనంగా వీడ్కోలు పలికారు. ఉండవల్లిలోని తన నివాసంలో మంగళవారం ఈ యాత్రను ఆయన జెండా ఊపి ప్రారంభించారు. శారీరక, మానసిక సవాళ్లను ఎదుర్కొంటూ ప్రపంచంలోనే అత్యంత ఎత్తైన

2లో..

## రేపు విడుదల కానున్న ఇంటర్ ఫలితాలు

- ఉదయం 10:31 గంటలకు అధికారిక విడుదల
- వెబ్ సైట్ తో పాటు వాట్సాప్ ద్వారా ఫలితాలు
- సులభంగా ఫలితాలు తెలుసుకునే కొత్త సదుపాయం
- మంత్రి నారా లోకేష్



అమరావతి, మన గళం: ఆంధ్రప్రదేశ్ లో ఇంటర్మీడియట్ విద్యార్థుల నిరీక్షణకు తెరపడనుంది. ఇంటర్ ప్రథమ, ద్వితీయ సంవత్సర పరీక్షల ఫలితాలు రేపు (ఏప్రిల్ 15) విడుదల కానున్నాయి. రాష్ట్ర విద్యాశాఖ మంత్రి నారా లోకేష్ ఉదయం 10:31 గంటలకు ఫలితాలను అధికారికంగా విడుదల చేయనున్నారు. ఈ విషయాన్ని మంత్రి

2లో..

## అంబేద్కర్ జయంతి సందర్భంగా సీఎం చంద్రబాబు ఘన నివాళులు

- క్యాంప్ కార్యాలయంలో అంబేద్కర్ చిత్రపటానికి పుష్పాంజలి
- మంత్రులు, నేతల సమక్షంలో గౌరవ నివాళులు
- అంబేద్కర్ ఆశయాల అమలుకు కట్టుబాటు

అమరావతి, మన గళం : భారత రాజ్యాంగ నిర్మాత డాక్టర్ బీఆర్ అంబేద్కర్ జయంతి సందర్భంగా ముఖ్యమంత్రి నారా చంద్రబాబు నాయుడు క్యాంప్ కార్యాలయంలో ఆయన చిత్రపటానికి పూలమాలలు వేసి ఘన నివాళులు అర్పించారు.

ఈ సందర్భంగా అంబేద్కర్ సేవలను స్మరించుకుంటూ ఆయన ఆశయాలను కొనసాగించాలని



2లో..

## బాబాసాహెబ్ కు ప్రధాని మోదీ ఘన నివాళి

సన్నివేశం చోటుచేసుకుంది. కాంగ్రెస్ పార్టీ జాతీయ అధ్యక్షుడు మల్లిఖార్జున్ ఖర్గే కూడా అదే సమయంలో ప్రేరణా స్థలే వద్ద నివాళి అర్పించేందుకు వచ్చారు. ఈ క్రమంలో ప్రధాని మోదీ, ఖర్గే ఎదురెదురు పడగా, ఇరువురు నేతలు ఒకరితో ఒకరు కాసేపు అత్యయంగా మాట్లాడుకున్నారు. రాజకీయ విభేదాలు పక్కన పెట్టి, వారిద్దరూ చిరునవ్వుతో పలకరించుకోవడం, ఫోటోలకు ఫోజు ఇవ్వడం అక్కడి వారందరినీ ఆకట్టుకుంది. అనంతరం ప్రధాని మోదీ అందరికీ అభివాదం చేస్తూ అక్కడి నుండి నిష్క్రమించారు. అంబేద్కర్ జయంతిని పురస్కరించుకుని ప్రధాని మోదీ తన సోషల్ మీడియా వేదిక 'ఎక్స్' (ట్విట్టర్) లో ప్రత్యేకంగా స్పందించారు. "బాబాసాహెబ్ అంబేద్కర్ జయంతి సందర్భంగా జాతి మొత్తం ఆయనకు నివాళి అర్పిస్తోంది. భారత జాతి నిర్మాణం కోసం ఆయన చేసిన కృషి వెలకట్టలేనిది. సామాజిక న్యాయం, సమానత్వం కోసం ఆయన సాగించిన పోరాటం ప్రతి తరానికి ఒక గొప్ప మార్గదర్శి" అని ప్రధాని తన పోస్టులో పేర్కొన్నారు. అణగారిన వర్గాల అభ్యున్నతి కోసం అంబేద్కర్ చూపిన బాటలో నడవడమే ఆయనకు మనం ఇచ్చే నిజమైన గౌరవమని మోదీ అభిప్రాయపడ్డారు.

దేశవ్యాప్తంగా అంబేద్కర్ జయంతి ఉత్సవాలు అట్టహాసంగా సాగుతున్నాయి. బాబాసాహెబ్ అంబేద్కర్ కేవలం ఒక వర్గానికి చెందిన నాయకుడు కాదని, ఆధునిక భారత నిర్మాణానికి పునాదులు వేసిన మేధావి అని వక్రలు కొనియాడుతున్నారు. ఆయన రూపొందించిన రాజ్యాంగం వల్లే నేడు భారతదేశం ప్రపంచంలోనే అతిపెద్ద ప్రజాస్వామ్య దేశంగా విరాజిల్లుతోందని గుర్తు చేసుకుంటున్నారు. ముఖ్యంగా విద్యావంతులు, యువత అంబేద్కర్ ఆశయాలను స్ఫూర్తిగా తీసుకుని నవ సమాజ నిర్మాణం కోసం నడుం బిగించాలని పిలుపునిస్తున్నారు. ప్రస్తుత సమాజంలో నెలకొన్న అసమానతలను తొలగించడానికి అంబేద్కర్ అప్పట్లోనే అందించిన పరిష్కారాలు నేటికీ ఎంతో ప్రభావవంతంగా ఉన్నాయని రాజకీయ విశ్లేషకులు అభిప్రాయపడుతున్నారు. పార్లమెంట్ ప్రాంగణంలో దేశంలోని అగ్రనేతలందరూ కలిసి బాబాసాహెబ్ కు నివాళులర్పించడం ద్వారా ప్రజాస్వామ్య స్ఫూర్తిని చాటిచెప్పారు. అంబేద్కర్ ఆశించిన సమసమాజ స్థాపన దిశగా అడుగులు వేయడమే లక్ష్యంగా ప్రభుత్వాలని పనిచేయాలని పలువురు కోరుతున్నారు. ఈ జయంతి వేడుకలు ప్రజల్లో ఐక్యతను మరియు సామాజిక బాధ్యతను మరింత పటిష్టం చేసేలా ఉన్నాయి.

## సామాజిక సమరసత మహోత్సవం

గాంధీనగర్ లోని లోక్ భవన్ లో జరిగిన ఈ విశిష్ట కార్యక్రమానికి భారత రాష్ట్రపతి ద్రౌపది ముర్ము ముఖ్య అతిథిగా విచ్చేశారు. బాబాసాహెబ్ అంబేద్కర్ చిత్రపటానికి పూలమాలలు వేసి నివాళులర్పించిన అనంతరం, ఆమె సభికులను ఉద్దేశించి ప్రసంగించారు. దేశాభివృద్ధిలో సామాజిక సామరస్యం పోషించే పాత్రను వివరిస్తూ, అంబేద్కర్ ఆశించిన సమసమాజ స్థాపన దిశగా అడుగులు వేయాలని పిలుపునిచ్చారు. మన దేశం సమృద్ధిత మరియు సమానత్వంతో కూడిన అభివృద్ధిని సాధించాలంటే సమాజంలోని అన్ని వర్గాల మధ్య సామరస్య ధోరణి అత్యవసరమని రాష్ట్రపతి ముర్ము గారు స్పష్టం చేశారు. ఐక్యత లేని సమాజం సుస్థిరమైన పురోగతిని సాధించలేదని, అందుకే సమరసత అనేది దేశాభివృద్ధికి మూలాధారమని ఆమె అభిప్రాయపడ్డారు. భిన్నత్వంలో ఏకత్వం కలిగిన భారతదేశంలో ప్రతి పౌరుడు మరో పౌరుడి గౌరవాన్ని, హక్కులను గౌరవించినప్పుడే బాబాసాహెబ్ కన్న కలలు నిజమవుతాయని పేర్కొన్నారు. ఈ మహోత్సవం ప్రజల్లో సోదరభావాన్ని పెంపొందించడానికి ఒక వేదికగా నిలుస్తుందని ఆమె ఆశాభావం వ్యక్తం చేశారు. సామాజిక సామరస్యాన్ని పటిష్టం చేయడంలో విద్య యొక్క ప్రాముఖ్యతను రాష్ట్రపతి ప్రత్యేకంగా నొక్కి చెప్పారు. కేవలం అక్షరాస్యత మాత్రమే కాకుండా, విలువలతో కూడిన సమగ్ర విద్య విద్యార్థులలో సామాజిక స్పృహను పెంపొందిస్తుందని వివరించారు. విద్య అనేది వ్యక్తుల మధ్య ఉన్న అడ్డగోడలను తొలగించి, అందరినీ ఏకం చేసే శక్తిగా ఉండాలని కోరారు. అంబేద్కర్ గారు కూడా విద్య ద్వారానే అణగారిన వర్గాల విముక్తి సాధ్యమని నమ్మారని, నేటి విద్యా వ్యవస్థ ఆ దిశగా యువతను తీర్చిదిద్దాలని ఆమె సూచించారు. గుజరాత్ ప్రభుత్వం నిర్వహిస్తున్న ఈ సమరసత మహోత్సవం ఇతర రాష్ట్రాలకు ఆదర్శంగా నిలుస్తుందని రాష్ట్రపతి కొనియాడారు. సామాజిక సమానత్వం కోసం ప్రభుత్వం చేపడుతున్న వివిధ పథకాలు మరియు కార్యక్రమాలు అట్టడుగు వర్గాలకు చేరువ కావాలని ఆకాంక్షించారు. బాబాసాహెబ్ అంబేద్కర్ రూపొందించిన రాజ్యాంగ స్ఫూర్తిని ప్రతి ఒక్కరూ తమ దైనందిన జీవితంలో అనుసరించాలని, సామాజిక వివక్ష లేని నవ భారత నిర్మాణంలో భాగస్వాములు కావాలని పిలుపునిచ్చారు. ఈ కార్యక్రమం ద్వారా సామాజిక చైతన్యం మరింత పెరుగుతుందని ఆమె ధీమా వ్యక్తం చేశారు. ఈ మహోత్సవంలో గుజరాత్ గవర్నర్, ముఖ్యమంత్రి మరియు ఇతర ఉన్నతాధికారులు పాల్గొన్నారు. రాష్ట్రపతి చర్యలకు సందర్భంగా గాంధీనగర్ లో పటిష్టమైన భద్రతా ఏర్పాట్లు చేశారు. వివిధ రంగాలకు చెందిన ప్రముఖులు, సామాజిక కార్యకర్తలు మరియు విద్యార్థులు పెద్ద సంఖ్యలో హాజరై రాష్ట్రపతి ప్రసంగాన్ని ఆసక్తిగా విన్నారు. అంబేద్కర్ జయంతి సందర్భంగా రాష్ట్రపతి స్వయంగా ఇలాంటి కార్యక్రమంలో పాల్గొనడం గిరిజన మరియు వెనుకబడిన వర్గాల్లో కొత్త ఉత్సాహాన్ని నింపింది. సామాజిక న్యాయం మరియు సమానత్వం కోసం జరిగే పోరాటంలో ఈ మహోత్సవం ఒక మైలురాయిగా నిలిచిపోతుందని విశ్లేషకులు భావిస్తున్నారు.

## ఎవరెస్ట్ బేస్ క్యాంప్ యాత్ర

పర్యట ప్రాంతానికి వెళ్తున్న విద్యార్థులను చూసి తాను గర్వపడుతున్నానని ఈ సందర్భంగా మంత్రి పేర్కొన్నారు. సాహస యాత్రకు సిద్ధమైన ప్రతి విద్యార్థిని ఆయన పేరుపేరునా పలకరించి, వారిలో స్ఫూర్తిని నింపారు. ఈ సందర్భంగా విద్యార్థులతో లోకేష్ గారు ప్రత్యేకంగా ముచ్చటించారు. "మనిషిలో ఉండే గొప్ప, పట్టుదలే మనల్ని జీవితంలో ఉన్నత స్థానాలకు తీర్చిదిద్దతాయి. ఇలాంటి ఉత్సాహాన్ని నింపింది. సామాజిక న్యాయం మరియు సమానత్వం కోసం జరిగే పోరాటంలో ఈ మహోత్సవం ఒక మైలురాయిగా నిలిచిపోతుందని విశ్లేషకులు భావిస్తున్నారు.

## ముఖ్యమంత్రి పదవికి నితీష్ కుమార్ రాజీనామా

ఈ నిర్ణయం వెనుక లోతైన రాజకీయ కారణాలు ఉన్నప్పటికీ, ఆయన రాజ్యసభకు వెళ్లడమే ప్రధాన కారణంగా కనిపిస్తోంది. రాష్ట్ర రాజకీయాల నుండి జాతీయ రాజకీయాల వైపు తన ప్రయాణాన్ని నితీష్ కుమార్ ఇప్పటికే ప్రారంభించారు. ఇటీవలే ఆయన రాజ్యసభకు ఎన్నికైన సంగతి తెలిసింది. ఏప్రిల్ 19వ తేదీన ఆయన రాజ్యసభ సభ్యుడిగా ప్రమాణ స్వీకారం కూడా చేశారు. ఒకే సమయంలో రెండు చట్టసభల్లో సభ్యత్వం కలిగి ఉండటం సాధ్యం కానందున, నిబంధనల ప్రకారం ఆయన ముఖ్యమంత్రి పదవికి, అలాగే శాసనసభ సభ్యత్వానికి వీడ్కోలు పలకవలసి వచ్చింది. ఈ క్రమంలోనే తన కేబినెట్ సమాచరలతో చివరిసారిగా సమావేశమైన అనంతరం ఆయన రాజీనామా నిర్ణయాన్ని అధికారికంగా ప్రకటించి గవర్నర్ కు అందజేశారు.

తన రాజీనామా గురించి నితీష్ కుమార్ సామాజిక మాధ్యమం 'ఎక్స్' వేదికగా స్పందించారు.

ముఖ్యమంత్రి పదవిని వదులుకోవాలని నిర్ణయించుకున్నానని, క్యాబినెట్ సమావేశం ముగిసిన తర్వాత గవర్నర్ ను కలిసి తన లేఖను సమర్పించినట్లు ఆయన పేర్కొన్నారు. బీహార్ ప్రజలకు సేవ చేసే అవకాశం కల్పించినందుకు కృతజ్ఞతలు తెలుపుతూ, రాబోయే రోజుల్లో రాష్ట్రం మరిన్ని విజయాలు సాధిస్తుందని ఆకాంక్షించారు. ప్రజా సేవలో తన వంతు పాత్రను జాతీయ స్థాయిలో కొనసాగిస్తానని, రాజ్యసభ సభ్యుడిగా బీహార్ ప్రయోజనాల కోసం నిరంతరం కృషి చేస్తానని ఆయన ఈ సందర్భంగా స్పష్టం చేశారు. నితీష్ కుమార్ వైదొలిగిన నెవభ్యంలో బీహార్ తదుపరి ముఖ్యమంత్రి ఎవరన్న దానిపై రాజకీయ వర్గాల్లో పెద్ద ఎత్తున చర్చ జరుగుతోంది. ప్రస్తుతానికి కొత్త సీఎం ఎవరన్నది అధికారికంగా ఖరారు కాలేదు. అయితే, అధికార కూటమిలో తదుపరి వారసుడి ఎంపికపై అంతర్గత చర్చలు ముమ్మరంగా సాగుతున్నాయి. బుధవారం నాటికి

కొత్త ముఖ్యమంత్రి పేరు ఖరారయ్యే అవకాశం ఉందని, అదే రోజున ప్రమాణ స్వీకార కార్యక్రమం కూడా నిర్వహించవచ్చని రాజకీయ విశ్లేషకులు భావిస్తున్నారు. ఈ మార్పుల వల్ల రాష్ట్ర పాలనలో ఎటువంటి అడ్డంకులు కలగకుండా జాగ్రత్తలు తీసుకుంటున్నారు. రాష్ట్రంలో కొత్త ప్రభుత్వం బాధ్యతలు స్వీకరించిన తర్వాత తన పూర్తి మద్దతు, మార్గదర్శకత్వం ఉంటుందని నితీష్ కుమార్ హామీ ఇచ్చారు. బీహార్ రాబోయే రోజుల్లో సాంకేతికంగా మరియు ఆర్థికంగా మరింత అభివృద్ధి చెందుతుందని ఆయన ధీమా వ్యక్తం చేశారు. గత కొన్ని దశాబ్దాలుగా బీహార్ అభివృద్ధిలో నితీష్ పాత్ర అమోఘమైనదని, ఆయన వేసిన పునాదులపై కొత్త సర్కారు రాష్ట్రాన్ని ముందుకు తీసుకెళ్తుందని ఆశిస్తున్నారు. ఒక యుగం ముగిసి బీహార్ కొత్త నాయకత్వంలోకి వెళ్తున్న తరుణంలో, రాష్ట్ర ప్రజలు మరియు రాజకీయ వర్గాలు ఈ మార్పును ఆసక్తిగా గమనిస్తున్నాయి.

# అమరావతిలో అద్భుత ఘట్టం

ఆయన జాతికి అంకితం చేశారు. ఎన్ఆర్ఎం యూనివర్సిటీ నుంచి మేధా టవర్స్ లోని టెస్ట్ బెడ్ ను ముఖ్యమంత్రి వర్చువల్ గా ప్రారంభించి, ఏపీని క్వంటం సాంకేతికతలో అగ్రగామిగా నిలిపారు. ఈ ఆవిష్కరణతో క్వంటం టెస్ట్ రిఫర్సెస్ ఫెసిలిటీ కలిగిన తొలి రాష్ట్రంగా ఆంధ్రప్రదేశ్ దేశ చరిత్రలో నిలిచింది.

ఈ రెండు క్వంటం టెస్ట్ బెడ్స్ ద్వారా క్వంటం కంప్యూటింగ్ కు సంబంధించిన వివిధ ఉపకరణాలను పరీక్షించే అద్భుతమైన సదుపాయం అందుబాటులోకి వచ్చిందని ముఖ్యమంత్రి పేర్కొన్నారు. ఇకపై క్వంటం కంప్యూటర్ హార్డ్ వేర్ ను ఇక్కడే పరీక్షించి, సర్టిఫై చేసే సామర్థ్యాన్ని 'అమరావతి క్వంటం వ్యాల్' సొంతం చేసుకుందని ఆయన గర్వంగా ప్రకటించారు. ఈ రెండు కేంద్రాల్లోనూ అత్యంత శీతల ఉష్ణోగ్రత అయిన మైనస్ 273 డిగ్రీల సెల్సియస్ వద్ద పనిచేసే అత్యాధునిక వ్యవస్థలను ఏర్పాటు చేశారు. ఇది ప్రపంచ స్థాయి పరిశోధనలకు నిలయంగా మారుతుందని, క్వంటం రంగంలో ఏపీ ఒక గ్లోబల్ హబ్ గా ఎదగడానికి ఇది పునాది అని చంద్రబాబు నాయుడు అభిప్రాయపడ్డారు.

క్వంటం కంప్యూటర్ తయారీ కంపెనీలు, శాస్త్రవేత్తలు, నిపుణులు మరియు విద్యార్థులకు ఈ టెస్ట్ బెడ్స్ ఎంతో ప్రయోజనకరంగా ఉంటాయని ప్రభుత్వం వెల్లడించింది. టాలూ ఇనిస్టిట్యూట్ ఆఫ్ ఫండమెంటల్ రీసెర్చ్, ఇండియన్ ఇనిస్టిట్యూట్ ఆఫ్ సైన్స్, మరియు డీఆర్డీఓ వంటి ప్రతిష్టాత్మక సంస్థల సహకారంతో ఈ ఫెసిలిటీలను అత్యున్నత ప్రమాణాలతో రూపొందించారు. ఈ కేంద్రాల ద్వారా జరిగే పరిశోధనలు భవిష్యత్తులో డేటా సెక్యూరిటీ, మెడిసిన్, మరియు కృత్రిమ మేధ వంటి రంగాల్లో విప్లవాత్మక మార్పులు తీసుకువస్తాయని నిపుణులు భావిస్తున్నారు. అమరావతిని నాల్గై హబ్ గా మార్చే క్రమంలో ఇదొక కీలక మైలురాయి అని పాలకవర్గం పేర్కొంది.

ఈ ప్రతిష్టాత్మక ప్రారంభోత్సవ కార్యక్రమానికి నేషనల్ క్వంటం మిషన్ ప్రతినిధులు, వివిధ ఐటలీల ప్రాఫెసర్లు, క్వంటం ఇన్స్టిట్యూట్స్ స్టార్టప్ ల ప్రతినిధులు మరియు రీసెర్చ్ స్కాలర్లు భారీగా హాజరయ్యారు. రాష్ట్రవ్యాప్తంగా ఉన్న వివిధ విశ్వవిద్యాలయాలు మరియు కళాశాలల నుంచి దాదాపు 1.5

లక్షల మందికి పైగా విద్యార్థులు వర్చువల్ విధానంలో ఈ కార్యక్రమాన్ని వీక్షించేలా ప్రభుత్వం పకడ్బందీ ఏర్పాట్లు చేసింది. నూతన సాంకేతికతపై విద్యార్థుల్లో ఆసక్తిని పెంచేందుకు మరియు వారిని గ్లోబల్ లీడర్లుగా తీర్చిదిద్దేందుకు ఇలాంటి కార్యక్రమాలు ఎంతగానో దోహదపడతాయని విద్యావేత్తలు ప్రశంసించారు.

ముఖ్యమంత్రి చంద్రబాబు నాయుడు గారు మాట్లాడుతూ, రాబోయే రోజుల్లో క్వంటం వ్యాల్ ద్వారా వేలాది మందికి ఉపాధి అవకాశాలు లభిస్తాయని చెప్పారు. సాంకేతికతను అందిపుచ్చుకోవడంలో ఆంధ్రప్రదేశ్ ఎప్పుడూ ముందుంటుందని, ఐటీ రంగంలో గతంలో సృష్టించిన ప్రభావాన్ని ఇప్పుడు క్వంటం రంగంలో చూపిస్తామని ధీమా వ్యక్తం చేశారు. అత్యాధునిక మౌలిక సదుపాయాల కల్పన ద్వారా అంతర్జాతీయ కంపెనీలను అమరావతికి ఆకర్షించడమే తమ లక్ష్యమని వివరించారు. ఈ కార్యక్రమంలో మంత్రులు, ఉన్నతాధికారులు మరియు శాస్త్రవేత్తలు పాల్గొని అమరావతి సాధించిన ఈ విజయానికి అభినందనలు తెలిపారు. తరతరాల భవిష్యత్తును మార్చే దిశగా ఏపీ వేసిన ఈ అడుగు అభినందనీయమని అతిథులు కొనియాడారు.



## రేపు విడుదల కానున్న ఇంటర్ ఫలితాలు

స్వయంగా సోషల్ మీడియా వేదికగా వెల్లడించారు. విద్యార్థులు తమ ఫలితాలను సులభంగా తెలుసుకునేందుకు ప్రభుత్వం ప్రత్యేక ఏర్పాట్లు చేసింది. అధికారిక వెబ్సైట్ ద్వారా ఫలితాలు అందుబాటులో ఉండనున్నాయి. అదేవిధంగా తొలిసారిగా వాట్సాప్ ద్వారా కూడా ఫలితాలను పొందే సరికొత్త సదుపాయాన్ని ప్రభుత్వం అందుబాటులోకి తీసుకువచ్చింది. "మన మిత్ర" పేరుతో ఏర్పాటు చేసిన ఈ సేవ ద్వారా విద్యార్థులు ఇంటి వద్ద నుంచే ఫలితాలను పొందగలుగుతారు. విద్యార్థులు 9552300009 నంబర్ కు 'సఅ'

అని మెసేజ్ పంపితే కొద్ది సెకన్లలోనే వారి ఫలితాలు వాట్సాప్ లో అందుతాయి. ఈ విధానం ద్వారా సర్వర్ సమస్యలు లేకుండా, క్యూలలో నిలబడాల్సిన అవసరం లేకుండా ఫలితాలను సులభంగా తెలుసుకోవచ్చని మంత్రి తెలిపారు. డిజిటల్ సాంకేతికతను వినియోగిస్తూ విద్యార్థులకు మరింత సౌలభ్యం కల్పించడమే లక్ష్యంగా ఈ చర్యలు తీసుకున్నామని పేర్కొన్నారు. విద్యార్థులు ఎలాంటి ఇబ్బందులు లేకుండా ఫలితాలను తెలుసుకునేలా ప్రత్యేకంగా చర్యలు చేపట్టినట్లు తెలిపారు. ఈ సందర్భంగా మంత్రి నారా లోకేశ్ విద్యార్థులందరికీ శుభాకాంక్షలు తెలిపారు. "ఇది మీ క్షణం.. ముందుకు సాగి ప్రకాశించండి" అంటూ విద్యార్థులకు ఉత్తేజకర సందేశం అందించారు.

## అంబేద్కర్ జయంతి సందర్భంగా సీఎం చంద్రబాబు ఘన నివాళులు

పిలుపునిచ్చారు. ఈ కార్యక్రమంలో మంత్రి డోలా బాల వీరాంజనేయ స్వామి, మాదిగ కార్పొరేషన్ చైర్మన్ ఉండవల్లి శ్రీదేవి, లిడ్ క్యాంప్ చైర్మన్ పిల్లి మాణిక్యరావు పాల్గొని అంబేద్కర్ చిత్రపటానికి పూలమాలలు వేసి గౌరవ నివాళులు అర్పించారు. ఈ సందర్భంగా నేతలు మాట్లాడుతూ డాక్టర్ అంబేద్కర్ సమానత్వం, న్యాయం, స్వేచ్ఛ వంటి విలువలను భారత సమాజానికి అందించిన మహానుభావుడని పేర్కొన్నారు. బదుగు, బలహీన వర్గాల అభ్యున్నతికి ఆయన చేసిన కృషి చిరస్మరణీయమని

తెలిపారు. రాజ్యాంగం ద్వారా దేశానికి దిశానిర్దేశం చేసిన అంబేద్కర్ ఆశయాలు నేటికీ మార్గదర్శకంగా నిలుస్తున్నాయని అన్నారు. అంబేద్కర్ చూపిన బాటలో ముందుకు సాగుతూ సామాజిక న్యాయం, సమాన అవకాశాలు కల్పించడంలో ప్రభుత్వం కట్టుబడి ఉందని ముఖ్యమంత్రి స్పష్టం చేశారు. సమాజంలోని ప్రతి వర్గానికి అభివృద్ధి ఫలాల చేరేలా చర్యలు తీసుకుంటున్నామని తెలిపారు. కార్యక్రమం గంభీరంగా, గౌరవప్రదంగా కొనసాగింది.

తెలిపారు. రాజ్యాంగం ద్వారా దేశానికి దిశానిర్దేశం చేసిన అంబేద్కర్ ఆశయాలు నేటికీ మార్గదర్శకంగా నిలుస్తున్నాయని అన్నారు. అంబేద్కర్ చూపిన బాటలో ముందుకు సాగుతూ సామాజిక న్యాయం, సమాన అవకాశాలు కల్పించడంలో ప్రభుత్వం కట్టుబడి ఉందని ముఖ్యమంత్రి స్పష్టం చేశారు. సమాజంలోని ప్రతి వర్గానికి అభివృద్ధి ఫలాల చేరేలా చర్యలు తీసుకుంటున్నామని తెలిపారు. కార్యక్రమం గంభీరంగా, గౌరవప్రదంగా కొనసాగింది.



కోరుకున్నారు. ఈ సాహస యాత్ర విద్యార్థుల జీవితంలో ఒక మరపురాని జ్ఞాపకంగా మిగిలిపోవడమే కాకుండా, వారిలో సరికొత్త ఆత్మస్థైర్యాన్ని నింపుతుందని ఆకాంక్షించారు.

## భారత రాజ్యాంగ నిర్మాత డా.బి.ఆర్ అంబేద్కర్ స్మారక యువత ముందుకు సాగాలి

- జిల్లాలో ఘనంగా డాక్టర్ బి.ఆర్ అంబేద్కర్ జయంతి వేడుకలు
- రాష్ట్ర పరిశ్రమలు, వాణిజ్యం పుణ్ ప్రాసెసింగ్ శాఖ మంత్రివర్యులు డీజీ భరత్ గుప్తా

మన గళం,కర్నూలు పాతబస్టా : ప్రపంచంలోనే అతి పెద్ద రాజ్యాంగాన్ని రూపొందించిన మహనీయుడు డాక్టర్ బి.ఆర్. అంబేద్కర్ అని, వారి స్ఫూర్తితో యువత ముందుకు సాగాలని రాష్ట్ర పరిశ్రమలు, వాణిజ్యం పుణ్ ప్రాసెసింగ్ శాఖ మంత్రివర్యులు డీజీ భరత్ గుప్తా పేర్కొన్నారు.మంగళవారం నగరంలోని స్థానిక పాత బస్టాండ్ లో భారతరత్న డా.బి.ఆర్.అంబేద్కర్ గారి జయంతిని పురస్కరించుకొని డా.బి.ఆర్ అంబేద్కర్ గారి విగ్రహానికి రాష్ట్ర పరిశ్రమలు, వాణిజ్యం, పుణ్ ప్రాసెసింగ్ శాఖ మంత్రి డీజీ భరత్ గుప్తా, కర్నూలు పార్లమెంట్ సభ్యులు బస్టిపాటి నాగరాజు, జాయింట్ కలెక్టర్ సూరల్ ఖమర్, జిల్లా డీజీపీ అధ్యక్షురాలు గుడిసె కృష్ణమ్మ, ఇతర ప్రజాప్రతినిధులు, వివిధ కార్పొరేషన్ చైర్మన్ లు, వివిధ కార్పొరేషన్ డైరెక్టర్ లు, వివిధ కుల సంఘాల నాయకులు తదితరులు పూలమాలవేసి ఘనంగా నివాళులర్పించి, అక్కడే ఏర్పాటు చేసిన సభలో పాల్గొన్నారు. ఈ సందర్భంగా మంత్రి మాట్లాడుతూ డా.బి.ఆర్. అంబేద్కర్ అందించిన శక్తివంతమైన రాజ్యాంగం వల్లే దేశం అత్యున్నత స్థాయిలో, ఎలాంటి సమస్యలు లేకుండా ఉన్నామన్నారు. రాజ్యాంగానికి గౌరవం ఇవ్వడంలో, సమాన హక్కులు ఇవ్వడంలో, చట్టం ముందు అందరూ సమానమే అనే విషయంలో రాష్ట్ర ప్రభుత్వం అత్యంత ప్రాముఖ్యతను ఇస్తుందన్నారు. డాక్టర్ బి.ఆర్. అంబేద్కర్ ఆ కాలంలోనే కొలంబియా యూనివర్సిటీ మరియు లండన్ స్కూల్ ఆఫ్ ఎకనామిక్స్ వంటి పెద్ద విశ్వవిద్యాలయాల్లో చదివి వచ్చారన్నారు. బదుగు బలహీన వర్గాల అభ్యున్నతి కోసం అలుపెరుగని పోరాటం చేశారన్నారు.. అందరికీ సమాన హక్కులు, రాజ్యాంగ ఫలాలు దక్కాలని కృషి చేశారన్నారు. ఆయన పాఠించిన సిద్ధాంతాలను మనం అనుసరించాలని, అప్పుడే మనకు గుర్తింపు, ప్రజల్లో సానుకూలత ఉంటుందన్నారు. అభివృద్ధి విషయానికి వస్తే కర్నూలులోని ఓర్వకల్లులో పరిశ్రమల అభివృద్ధి పనులు జరుగుతున్నాయని, దీనివల్ల చదువుకున్న యువతకు భవిష్యత్తులో పెద్ద ఎత్తున ఉద్యోగ అవకాశాలు లభిస్తాయన్నారు. అంబేద్కర్ గారి జయంతి సందర్భంగా ఈరోజు మేము మార్కెట్ లోని పర్సనల్ ఫంక్షన్ హాల్లో జాబ్ మేళా ఏర్పాటు చేశామన్నారు. 10వ తరగతి, ఇంటర్, డిగ్రీ చదివిన వారు మధ్యాహ్నం 1 గంట నుండి సాయంత్రం 6 గంటల వరకు వాక్-ఇన్ ఇంటర్వ్యూలకు హాజరు కావచ్చన్నారు. ఈ పవిత్రమైన రోజున ఉద్యోగాలు పొందితే అది వారి జీవితంలో ఒక మధుర జ్ఞాపకంగా మిగిలిపోతుందన్నారు. రాష్ట్ర ప్రభుత్వం ప్రజల కోసం కృషి చేస్తోందన్నారు. కర్నూలు ఎంపీ బస్టిపాటి నాగరాజు మాట్లాడుతూ ఒక సామాన్య రైతు కుటుంబం నుండి వచ్చి ఈ రోజు ఒక ఎంపీ హోదాలో ఈ స్టేజీ మీద కూర్చుని మాట్లాడుతున్నారంటే, అది కేవలం డాక్టర్ బి.ఆర్.అంబేద్కర్ గారు రాసిన రాజ్యాంగం యొక్క గొప్పతనమే అన్నారు. ఆనాడు సమాజంలో ఉన్న కుల వివక్ష, అంటరానితనం వంటి అనేక అంశాలను ఆయన క్షుణ్ణంగా పరిశీలించారన్నారు. ప్రతి మనిషి పుట్టకతో పేదవాడు కాదని, పుట్టిన తర్వాత సమాజంలో ప్రతి ఒక్కరూ సమానంగా ఉండాలనే సంకల్పంతో ఆయన రాజ్యాంగాన్ని రచించారన్నారు. ప్రపంచ దేశాలన్నింటినీ చుట్టి, ఒక డీమ్ గా ఏర్పడి, దానికి ఆయన అధ్యక్షత వహించి, ప్రపంచంలో మరే దేశానికి లేని విధంగా అత్యున్నత రాజ్యాంగాన్ని రూపొందించడంలో ఆయన కీలక పాత్ర పోషించారన్నారు. ఆయన కృషి ఫలితంగానే, ఈ రోజు మనలాంటి సామాన్యులు కూడా చట్టసభల్లో, రాజ్యాధికారంలో భాగస్వాములవుతున్నామన్నారు. మనం ఈ రోజు లోకసభలో అడుగు పెట్టామంటే అది కేవలం అంబేద్కర్ గారి ఛాత్ర వల్లే అని నేను మనస్ఫూర్తిగా నమ్ముతున్నాను అన్నారు. డాక్టర్ బి.ఆర్.అంబేద్కర్ గారు ఆ రోజు రాజ్యాంగాన్ని రచించిన తర్వాత, బీసీలకు, ముఖ్యంగా ఎస్సీ, ఎస్టీలకు మరియు ప్రతి ఒక్క వర్గం వారికి న్యాయం జరిగే విధంగా ఆయన ప్రతి అంశాన్ని అందులో పొందుపరిచారన్నారు. అంబేద్కర్ గారి ఆశయాలను పాటించడంలో రాష్ట్ర ప్రభుత్వం అగ్రస్థానంలో ఉందన్నారు. రేపు లేదా ఎల్లండి, లోక్ సభలోకి మహిళా బిల్లు రాబోతోందన్నారు. 33% రిజర్వేషన్లతో లోక్ సభలో ఈ బిల్లును ప్రవేశపెడుతున్నారని, ఇది మనందరికీ గర్వకారణం అన్నారు. రాజ్యాంగ సవరణల ద్వారా మన భవిష్యత్తును నిర్ణయించుకునే దిశగా, రాజ్యాంగ పీఠిక మీద మనం నడుస్తున్నాం అన్నారు. కాబట్టి, డాక్టర్ బి.ఆర్. అంబేద్కర్ గారి ఆశయాల మేరకు మనమందరం

నవనమాజ స్థాపనలో భాగస్వామ్యం కావాలని కోరుకుంటున్నాను అన్నారు. కుల వివక్షను పారద్రోలి, బీసీలకు పెద్దపీట వేసారు కాబట్టి, మనమందరం అంబేద్కర్ గారి గొప్పతనాన్ని చాటిచెబుతూ, రాజకీయ చైతన్యం దిశగా అడుగులు వేయాలని కోరుకుంటున్నాను అన్నారు. జాయింట్ కలెక్టర్ సూరల్ ఖమర్ మాట్లాడుతూ సామాజిక న్యాయం, సమానత్వం కోసం డా. బి.ఆర్. అంబేద్కర్ చేసిన కృషి అపారమన్నారు. అంబేద్కర్ జన్మించిన కాలంలో తీవ్రమైన అంటరానితనం, కుల వివక్షత నెలకొని ఉండేదన్నారు. ఆ కాలంలో ఎస్సీ, ఎస్టీ వర్గాలకు చెందిన ప్రజలు అగ్రకులాల వారిని తాకినా వారు వెళ్లి స్నానం చేసే పరిస్థితులు ఉండేవని, తాగునీరు కూడా అందుబాటులో లేకుండా తీవ్ర అన్యాయం జరిగేదన్నారు. గ్రామాల్లోని బావుల్లో నీరు తాగడానికి కూడా అనుమతి లేకపోయేదని, అలాంటి ప్రయత్నం చేసిన వారిపై తీవ్రమైన శిక్షలు విధించబడేవని గుర్తు చేశారు. అలాగే కర్ణాటక, కేరళ వంటి ప్రాంతాల్లో ఎస్సీ, ఎస్టీ మహిళలు పై వస్త్రం ధరించకూడదనే అమానుష నియమాలు అమల్లో ఉండేవని, ఆ కాలం ఎంత దారుణంగా ఉండేదో జాయింట్ కలెక్టర్ వివరించారు. అంబేద్కర్ గారు ఎంతో ప్రతిభావంతుడైన విద్యార్థి అయినప్పటికీ, ఆయనను తరగతి గది బయట కూర్చోబెట్టి చదివివేచారన్నారు. ఈ విధమైన అన్యాయ పరిస్థితుల మధ్య కూడా అంబేద్కర్ గారు విద్యను ఆయుధంగా తీసుకుని ముందుకు సాగి, భారత రాజ్యాంగ నిర్మాణంలో కీలక పాత్ర పోషించారన్నారు. దేశానికి సమానత్వం, హక్కులు, న్యాయం కల్పించే గొప్ప రాజ్యాంగాన్ని అందించిన మహనీయుడని కొనియాడారు. అదే విధంగా, భారత రిజర్వ్ బ్యాంక్ స్థాపనలో కూడా ఆయన ఆలోచనలు, సూచనలు ముఖ్య పాత్ర పోషించారు. కార్మికుల సంక్షేమం కోసం రోజుకు 12 గంటల పని విధానాన్ని 8 గంటలకు పరిమితం చేయడంలో, మహిళలకు ప్రసూతి సెలవులు కల్పించడంలో, కార్మిక హక్కులను రక్షించడంలో అంబేద్కర్ కృషి విశేషమన్నారు. భారతదేశానికి స్వాతంత్ర్యం వచ్చిన సమయంలోనే పాకిస్తాన్, శ్రీలంక, మయన్మార్ వంటి దేశాలు కూడా స్వాతంత్ర్యం పొందాయని గుర్తు చేశారు. అయితే ఆ దేశాల్లో సైనిక పాలన ఏర్పడగా, భారతదేశంలో మాత్రం రాజ్యాంగ పరిపాలన కొనసాగుతున్నదంటే, దానికి ప్రధాన కారణం అంబేద్కర్ రచించిన బలమైన రాజ్యాంగమేనని స్పష్టం చేశారు. ఈ సందర్భంగా అంబేద్కర్ ఆశయాలను ప్రతి ఒక్కరూ ఆచరించి, సమానత్వ సమాజ నిర్మాణానికి కృషి చేయాలని పిలుపునిచ్చారు. జిల్లా డీజీపీ అధ్యక్షురాలు గుడిసె కృష్ణమ్మ మాట్లాడుతూ మహా మేధావి అయిన అంబేద్కర్ గారి జీవిత చరిత్రను ప్రతి ఒక్కరూ చదువుకోవాల్సిన అవసరం ఎంతైనా ఉందన్నారు. అంటరానితనం, నిరక్షరాస్యతను రూపమాపడానికి, సమాజంలోని నిరాశ నిస్సహాయులను తొలగించడానికి ఈ మహాసాధనలు జన్మించారన్నారు. అంబేద్కర్ గారు రూపొందించిన రాజ్యాంగం వల్ల ఈరోజు ఎస్సీ, ఎస్టీ మరియు మహిళలకు సామాజికంగా, ఆర్థికంగా మరియు రాజకీయంగా అనేక అవకాశాలు లభించాయని, దీనివల్ల మనం ఒక మెట్టు పైకి ఎదగగలిగామని తెలిపారు. అంబేద్కర్ గారి బాల్యం, చదువు మరియు ఆయన పోరాట పటిమ మనందరికీ స్పష్టంగా అర్థమవుతుందని, వారి జీవితాల నుండి స్ఫూర్తి పొందాలని పిలుపునిచ్చారు. అంబేద్కర్ ఆశయాలకు అనుగుణంగా ప్రతి ఒక్కరూ చదువుకొని సమాజంలో గౌరవం, గుర్తింపు తెచ్చుకోవాలన్నారు. ముఖ్యంగా ఆడపిల్లలు చదువుకుంటే ఆ ఇంటికి, ఆ కుటుంబానికి వెలుగు వస్తుందన్నారు. కర్నూలు జిల్లాలో ఉన్నటువంటి 57% అక్షరాస్యతను, నెక్స్ట్ ఐదు సంవత్సరాలకల్లా కనీసం 70 నుంచి 80% అక్షరాస్యతను తీసుకువచ్చాం అన్నారు. అనంతరం ప్రభుత్వ పాఠశాలల్లో నిర్వహించిన వ్యాస రచన పోటీలలో గెలుపొందిన విద్యార్థులకు మెమెంటో, ప్రశంస పత్రాలను అందచేశారు. కార్యక్రమంలో సాంఘిక సంక్షేమ అధికారి రాధిక, మున్సిపల్ కమిషనర్ విశ్వనాథ్, ఎ.పి.ఈ.డబ్ల్యు.బి.డి.సి డైరెక్టర్ల నగరూరు రాఘవేంద్ర, జి. నాగముని, ఎస్సీ కార్పొరేషన్ డైరెక్టర్ పోతురాజు, టౌన్ డిప్యూటీ కార్పొరేషన్ చైర్మన్ విక్రమ్ సింగ్, మాజీ మంత్రి మారప్ప, మాజీ మున్సిపల్ చైర్మన్ బంగి అనంతయ్య, వివిధ బీసీ కార్పొరేషన్ డైరెక్టర్ లు, డి వి ఎం సి సభ్యులు మాతలి, సురేంద్ర, మధు నాయక్, ఎస్సీ కుల సంఘాల నాయకులు సోమ సుందరం, అనంతరత్నం మాదిగ, రెడ్డిపోగు రాజ్ కుమార్, కాసరపు వెంకటేశ్వర్లు, డి.ఈ నాగరాజు, ఎస్సీ కుల సంఘాల నాయకులు కైలాష్ నాయక్, చంద్రప్ప, యోగేష్ నాయక్, తదితరులు పాల్గొన్నారు.

## జిల్లా పోలీసు కార్యాలయంలో భారత రత్న డా.బి.ఆర్. అంబేద్కర్ జయంతి వేడుకలు

మన గళం,కర్నూలు నేరవిభాగం : భారత రత్న డా.బి.ఆర్.అంబేద్కర్ జయంతి సందర్భంగా జిల్లా పోలీసు కార్యాలయంలో అడిషనల్ ఎస్సీ అడ్మిన్ హుస్సేన్ పీరా, ఎఆర్ అడిషనల్ ఎస్సీ కృష్ణమోహన్ లు డా.బి.ఆర్.అంబేద్కర్ చిత్రపటానికి పూలమాల వేసి ఘనంగా నివాళు లర్పించారు. ఈ కార్యక్రమంలో ఆర్ ఐలు పోతల రాజు, నారాయణ, ఆర్ ఎస్సెలు, ఎఆర్, స్పెషల్ పార్టీ పోలీసులు పాల్గొన్నారు.



## విశ్వ మేధావి బి ఆర్ అంబేద్కర్

- జిల్లా కాంగ్రెస్ అధ్యక్షుడు క్రాంతి నాయుడు బోయ




మన గళం,కర్నూలు పాతబస్టా : విశ్వ (ప్రపంచ) మేధావి డాక్టర్ బాబాసాహెబ్ అంబేద్కర్ గారని కర్నూలు జిల్లా కాంగ్రెస్ కమిటీ అధ్యక్షులు బి క్రాంతి నాయుడు బోయ గారు అభిప్రాయపడ్డారు. మంగళ వారం జిల్లా కాంగ్రెస్ పార్టీ కార్యాలయంలో జరిగిన డాక్టర్ బిఆర్ అంబేద్కర్ గారి 135వ జయంతి కార్యక్రమానికి ముఖ్య అతిథిగా హాజరై ఆయన సేవలను కొనియాడారు. క్రాంతి నాయుడు మాట్లాడుతూ ప్రపంచ దేశాలు మెచ్చుకునే విధంగా అతిపెద్ద ప్రజాస్వామ్య దేశమైన భారత దేశానికి స్వాతంత్ర్యం వచ్చిన తర్వాత ప్రపంచ దేశాల రాజ్యాంగాలను పదబోసి భారత రాజ్యాంగాన్ని నిర్మించారని ఆయన న్యాయవాద, ఆర్థిక, రాజకీయ సంఘ సంస్కరగా అంటరానితనం నిర్మూలనకు పాటు పడ్డారని మొట్టమొదటి కేంద్ర న్యాయశాఖ మంత్రిగా పనిచేశారని క్రాంతి నాయుడు గారు ఆయన సేవలను కొనియాడారు. ముందుగా స్థానిక పాత బస్టాండు నందలి డాక్టర్ బిఆర్ అంబేద్కర్ గారి కాంస్య విగ్రహమునకు పూలమాలలు వేసి నివాళు లర్పించారు. అనంతరం జిల్లా కాంగ్రెస్ పార్టీ కార్యాలయంలో అంబేద్కర్ గారి చిత్రపటమునకు పూలమాలలు వేసి నివాళులర్పించిన అనంతరం పార్టీ కార్యకర్తల సమావేశంలో లాయర్స్ బార్ కౌన్సిల్ నూతన అధ్యక్షులుగా ఎన్నికైన సందర్భంగా శ్రీ బండార చంద్రుడు గారిని జిల్లా కాంగ్రెస్ కమిటీ అధ్యక్షులు క్రాంతి నాయుడు గారు మరియు జిల్లా కాంగ్రెస్ నాయకులు ఘనంగా సన్మానించారు. ఈ కార్యక్రమంలో మాజీ ఎమ్మెల్యే ఎం సుధాకర్ బాబు ఐ ఎన్ టి యు సి జిల్లా అధ్యక్షుడు బి బతుకన్న ఎస్సీ సెల్ జిల్లా అధ్యక్షులు ఎన్సి బజారన్న, ఓబీసీ సెల్ జిల్లా చైర్మన్ డివి సాంబశివుడు, కిసాన్ కాంగ్రెస్ జిల్లా అధ్యక్షులు ఏ సూర్య ప్రకాష్ రెడ్డి, కేకేసీ సెల్ జిల్లా చైర్మన్ షేక్ ఏజాజ్ అహ్మద్, రాష్ట్ర మైనార్టీ సెల్ ఉపాధ్యక్షులు పగిదాల అమన్, రాష్ట్ర ఓబీసీ సెల్ ప్రధాన కార్యదర్శి మల్లికార్జున యాదవ్, డిసిసి మాజీ అధికార ప్రతినిధి రామాంజనేయులు, ఐ ఎన్ టి యు సి జిల్లా ప్రధాన కార్యదర్శి కిశోర్, సీటీ అధ్యక్షులు రేపల్లె ప్రకాష్, మాజీ కార్పొరేటర్ ఎం శివాసంద్, కాంగ్రెస్ నాయకులు బి సుబ్రహ్మణ్యం, అబ్దుల్ హై, కేశవరెడ్డి, జయకుమార్, షబ్దీర్, జావిద్, ఆసిఫ్ అలీ ఖాన్, రంగస్వామి, రాజు,తదితరులు పాల్గొన్నారు.

## రేపటి నుండి ఇంటిగణనపై శిక్షణ తరగతులు

- నగరపాలక కమిషనర్, ప్రిన్సిపల్ సెన్సస్ ఆఫీసర్ పి.విశ్వనాథ్

మన గళం,కర్నూలు నగరపాలక సంస్థ : ఇంటిగణనలో ఖచ్చితత్వం అత్యంత ముఖ్యమని, సమగ్ర సమాచార సేకరణతోనే ప్రభుత్వానికి సరైన ప్రణాళికలు రూపొందించే అవకాశం ఉంటుందని నగరపాలక కమిషనర్, ప్రిన్సిపల్ సెన్సస్ ఆఫీసర్ పి.విశ్వనాథ్ తెలిపారు. భారతదేశ గణన - 2027 కార్యక్రమంలో భాగంగా నగరానికి సంబంధించి ఎంపికైన ఎన్యూమరేట్లు, వీఆర్సెలు, సచివాలయ సిబ్బంది, సూపర్వైజర్లకు బుధవారం నుండి శిక్షణ తరగతులు ప్రారంభం కానున్నాయని మంగళవారం పేర్కొన్నారు. ఈ సందర్భంగా ప్రిన్సిపల్ సెన్సస్ ఆఫీసర్ మాట్లాడుతూ.. ఇంటిగణన ప్రక్రియలో ప్రతి వివరాన్ని నిశితంగా నమోదు చేయడం ద్వారా ప్రజలకు అవసరమైన సేవలు, అభివృద్ధి కార్యక్రమాలు సమర్థవంతంగా అమలు చేయవచ్చని తెలిపారు. ఇందిరాగాంధీ మెమోరియల్ మున్సిపల్ స్కూల్, దామోదరం సంజీవయ్య మెమోరియల్ మున్సిపల్ స్కూల్, డాక్టర్ పి.జె. అబ్దుల్ కలాం మెమోరియల్ మున్సిపల్ స్కూల్లో మొత్తం 490 మంది ఎన్యూమరేట్లు, 79 మంది సూపర్వైజర్లు, 28 మంది ఫీల్డ్ ట్రైనర్లకు ఇద్దరు మాస్టర్ ట్రైనర్లు శిక్షణ ఇవ్వనున్నట్లు వివరించారు. ఈ నెల 15 నుండి 17 వరకు మొదటి బ్యాచ్, 21 నుండి 23 వరకు రెండో బ్యాచ్కు ప్రతిరోజూ ఉదయం 9:30 గంటల నుండి సాయంత్రం 5 గంటల వరకు శిక్షణ తరగతులు నిర్వహించనున్నట్లు తెలిపారు.



## కేడేపీ ఆధ్వర్యంలో ఘనంగా జరిగిన డాక్టర్ బి.ఆర్ అంబేద్కర్ జయంతి వేడుకలు

మన గళం కోడుమూరు: కోడుమూరు అభివృద్ధి కమిటీ ఆధ్వర్యంలో డాక్టర్ బి.ఆర్ అంబేద్కర్ జయంతి ఉత్సవాలు ఘనంగా యాత్ రిక్రెషన్ క్లబ్ నందు జరుపుకున్నారు భారత రాజ్యాంగ నిర్మాత డాక్టర్ బిఆర్ అంబేద్కర్ 135 వ జయంతి పురస్కరించుకొని వారి చిత్రపటానికి పూలమాలలు వేశారు. ఈ సందర్భంగా వారు మాట్లాడుతూ . . పేద, బదుగు బలహీనవర్గాల

శ్రేయస్సు, దేశ అభివృద్ధి కోసం జీవితాన్ని అంకితం చేసిన మహోన్నత వ్యక్తి డాక్టర్ బిఆర్ అంబేద్కర్. సమాజంలో అంటరానితనం నిర్మూలన, వివక్షపై అలుపెరుగని పోరాటం చేశారు. భారత రాజ్యాంగం ద్వారా అన్ని వర్గాల ప్రజలకు సమాన హక్కులు కల్పించిన ఘనత ఆయనకే దక్కుతుంది. భారతరత్న డాక్టర్ బిఆర్ అంబేద్కర్ జయంతి సందర్భంగా దేశానికి వారు అందించిన సేవలను

స్మరించుకున్నారు వారి ఆశయ సాధనకు మేమంతా కృషి చేస్తామని ఈ సందర్భంగా తెలియజేశారు ఈ కార్యక్రమంలో కేడీసీ అధ్యక్షులు డాక్టర్ షాకిర్, గౌరవ అధ్యక్షులు వెంకట్రాం రెడ్డి వ్యవస్థాపకులు బి రాముడు మరియు, గౌరవ సలహాదారులు హనుమంతప్ప, వైస్ ప్రెసిడెంట్ జయరాం, సీపీఎం వీరన్న మరియు గూర్ మొదలైన వారు పాల్గొన్నారు.



## ఆధునిక వైద్య సేవలు అందించడం మా ప్రభుత్వం ధ్యేయం

- కర్నూలు మెడికల్ కాలేజీలో ఆధునిక వి.ఆర్.డి.ఎల్ ల్యాబ్ భవనం ప్రారంభం.
- కర్నూలు “సూపర్ సిక్స్” లో భాగంగా ప్రభుత్వ ఆసుపత్రి అభివృద్ధికి కృషి
- పరిశ్రమలు వాణిజ్యం మరియు ఫుడ్ ప్రోసెసింగ్ శాఖ మంత్రి టి.జి.భరత్ గుప్తా.

మన గళం,కర్నూలు సిటి : ఆధునిక వైద్య సేవలు అందించడానికి మా ప్రభుత్వం కట్టుబడి ఉన్నదని పరిశ్రమలు వాణిజ్యం మరియు ఫుడ్ ప్రోసెసింగ్ శాఖ మంత్రి టి.జి.భరత్ గుప్తా వీడియోలో ల్యాబ్ భవనం ప్రారంభం సందర్భంగా పేర్కొన్నారు. మంగళవారం ఉదయం కర్నూలు మెడికల్ కాలేజీలో అత్యాధునిక సదుపాయాలతో రూ 66 లక్షలు ఖర్చుతో నిర్మించిన వి.ఆర్.డి.ఎల్ ల్యాబ్ భవనం ను మంత్రి టి జి భరత్ గుప్తా ప్రారంభించారు. ఈ సందర్భంగా మంత్రి మాట్లాడుతూ... ల్యాబ్ నిర్మాణాన్ని వేగంగా పూర్తి చేయడం పట్ల సంతోషం వ్యక్తం చేశారు. ప్రజలకు నాణ్యమైన వైద్య సేవలు అందించేందుకు ప్రభుత్వం కట్టుబడి ఉందని తెలిపారు. రాష్ట్రంలో సమగ్ర అభివృద్ధి సాధ్యమవుతున్నది ఎన్నీయే ప్రభుత్వంతోనేనని పేర్కొన్నారు. కర్నూలు ప్రభుత్వ ఆసుపత్రి ఇప్పటికే రోగులకు అందిస్తున్న మంచి సేవల ద్వారా రాష్ట్రవ్యాప్తంగా మంచి పేరు తెచ్చుకుందని సిద్ధాంది ని అభినందించారు. ఆస్పత్రి అభివృద్ధి కోసం మరిన్ని చర్యలు చేపడుతున్నామని తెలిపారు. ఆస్పత్రిలో సి ఎస్ ఆర్ నిధులు వెచ్చించి ముఖ్యంగా రోగులకు మెరుగైన చికిత్స అందించేందుకు వెంటిలేటర్లు, అల్ట్రాసౌండ్ యంత్రాల ఏర్పాటు చేయనున్నట్లు, ప్రమాదకర స్థితిలో ఉన్న 21 భవనాల స్థాణలను బలపరచే పనులు కొనసాగుతున్నాయని చెప్పారు. మెడికల్ కాలేజీలో 70 సెంట్ల స్థలం లో విదేశాల్లో ఉన్న డాక్టర్ ల నిధులు రూ 50 కోట్ల వ్యయంతో ఆధునిక నాలెడ్డ్ సెంటర్, డిజిటల్ లైబ్రరీ ఏర్పాటు చేయనున్నట్లు మంత్రి వెల్లడించారు. విద్యార్థులకు ఉన్నత స్థాయి విద్యా వసతులు కల్పించడం ద్వారా వైద్య రంగంలో నైపుణ్యాన్ని పెంపొందించడమే లక్ష్యమని తెలిపారు. కర్నూలు సూపర్ సిక్స్ లో భాగంగా ఒకటి అయిన ప్రభుత్వ ఆసుపత్రి అభివృద్ధి కోసం తాను అహర్నిశలు కృషి చేస్తున్నానని మంత్రి భరత్ గుప్తా స్పష్టం చేశారు. ప్రజలకు మరింత మెరుగైన వైద్య సేవలు అందించే దిశగా ప్రభుత్వం నిరంతరం కృషి చేస్తుందని ఆయన పేర్కొన్నారు.



ద్వారా రూ.1.50 కోట్లతో వెంటిలేటర్ సమస్యను పరిష్కరించినట్లు తెలిపారు. అలాగే నర్సింగ్ కళాశాల విద్యార్థుల కోసం ఎం పి నిధుల తో ప్రత్యేక బస్సు సౌకర్యాన్ని ఏర్పాటు చేసినట్లు చెప్పారు. ప్రభుత్వ ఆసుపత్రిలో కార్పొరేట్ స్థాయి వైద్య సేవలను అందించడం ప్రధాన లక్ష్యంగా పనిచేస్తున్నామని పేర్కొన్నారు. కేవలం కర్నూలు జిల్లా మాత్రమే కాకుండా, పరిసర జిల్లాల మరియు తెలంగాణ రాష్ట్రం నుండి కూడా పెద్ద సంఖ్యలో రోగులు ఇక్కడికి వస్తున్నారని చెప్పారు. గతంలో నిలిచిపోయిన క్యాన్సర్ యూనిట్ను తిరిగి వినియోగంలోకి తీసుకువచ్చామని తెలిపారు. ఆసుపత్రిలో జరుగుతున్న నిర్మాణ పనులను నిర్దేశిత కాలవ్యధిలో పూర్తి చేసి ప్రజలకు అందుబాటులోకి తీసుకురావాలని ఏపీఎంబిసిసి అధికారులకు సూచించారు. కర్నూలు మెడికల్ కాలేజీ సమీపంలో సంవత్సరాలుగా ప్రమాదాలకు కారణమైన బ్లాక్ స్ట్రాట్ను మంత్రి సహకారంతో తొలగించడం ద్వారా ప్రజల ప్రాణాలను కాపాడగలిగామని తెలిపారు. అధికారులు మరింత అంకితభావంతో పనిచేయాలని, ప్రజా ప్రతినిధులుగా అభివృద్ధి కార్యక్రమాల్లో పూర్తి సహకారం అందిస్తామని స్పష్టం చేశారు. మంత్రి ఆధ్వర్యంలో కర్నూలును స్ట్రాట్ సిటీగా అభివృద్ధి చేయడానికి కట్టుబడి ఉన్నామని పేర్కొన్నారు. కర్నూలు జనరల్ ఆసుపత్రి అభివృద్ధి ప్రతి ఒక్కరి బాధ్యత అని, అందరూ సమన్వయంతో పనిచేస్తేనే ప్రజలకు మెరుగైన వైద్య సేవలు అందించగలమని ఎంపీ బిస్మిపాటి నాగరాజు తెలిపారు. ఈ సందర్భంగా మెడికల్ కాలేజీ ప్రిన్సిపాల్ డాక్టర్ చిట్టి నరసమ్మ , ఆసుపత్రి సూపరిండెంట్ డాక్టర్ వెంకటేశ్వర్లు మాట్లాడుతూ మంత్రిగారి హస్తాలతో భూమి పూజ జరుపుకున్న తరువాత భవనం నిర్మాణం వారి సహాయంతో త్వరగా పూర్తి అయ్యి ప్రజలకు అందుబాటులోకి రావడం శుభవర్తనామని తెలియజేశారు. ల్యాబ్ ఇన్ఫ్రాస్ట్రక్చర్ రేణుక మాట్లాడుతూ ఈ భవనాన్ని పూర్తిగా స్టైరెజ్ చేసి భారీ లాభ పరికరాలను ఇందులోకి తీసుకొని వచ్చి మూడు నెలల్లోగా అన్ని సమకూర్చుకొని ప్రజలకు అందుబాటులోకి తీసుకొని వస్తామని తెలియజేశారు. ఈ కార్యక్రమంలో మెడికల్ కాలేజీ ప్రిన్సిపల్ డాక్టర్ చిట్టి నరసమ్మ , జి జి హెచ్ సూపరిండెంట్ వెంకటేశ్వర్లు,వైస్ ప్రిన్సిపాల్ డాక్టర్ లక్ష్మి , డాక్టర్ హరి చరణ్,వి డి ఆర్ ఎల్ ల్యాబ్ ఇంచార్జి డాక్టర్ రేణుకా దేవి, హాస్పిటల్ కమిటీ మెంబర్ డాక్టర్ ప్రవీణ్, సాయి ప్రదీప్, రిజినల్ ఐ హాస్పిటల్ సూపర్వైజర్ సత్యనారాయణ రెడ్డి, స్టేట్ క్యాన్సర్ యూనిట్ డాక్టర్ ప్రకాష్, న్యూమరాలజీ వైస్ ప్రిన్సిపల్ శ్రీరాములు, ఏపీఎంబిసిసి ఇంజనీర్లు ఇందిర, చిరంజీవులు, జయరాం రెడ్డి పాల్గొన్నారు

కర్నూలు ఆసుపత్రిని రాష్ట్రంలో అత్యుత్తమ వైద్య కేంద్రంగా తీర్చిదిద్దడం లక్ష్యం  
-కర్నూలు ఎంపీ బిస్మిపాటి నాగరాజు  
ఈ సందర్భంగా కర్నూలు ఎంపీ బిస్మిపాటి నాగరాజు మాట్లాడుతూ... కర్నూలు జనరల్ ఆసుపత్రి రాష్ట్రంలోనే అత్యధిక ఓపీ సేవలు అందిస్తున్న ప్రముఖ ప్రభుత్వ ఆసుపత్రిగా గుర్తింపు పొందిందన్నారు. రోజు వారీగా వేలాది మంది రోగులు ఈ ఆసుపత్రిని ఆశ్రయించడం ద్వారా ఇక్కడి వైద్య సేవల ప్రాముఖ్యత స్పష్టమవుతుందని తెలిపారు. రాష్ట్ర ఆరోగ్య శాఖ మంత్రి సత్య కుమార్ యాదవ్ ఇటీవల ఎంపీతో జరిగిన చర్చలో, కర్నూలు ఆసుపత్రి రాష్ట్రంలోనే అత్యధిక రోగులు వచ్చే ప్రధాన ఆసుపత్రిగా అభివర్ణించారని, ఇక్కడి వైద్యులు మరియు సిబ్బంది అంకితభావంతో పనిచేస్తున్నారని ప్రశంసించారని పేర్కొన్నారు. ఆసుపత్రి అభివృద్ధి కోసం కేంద్ర నిధులను సమర్థవంతంగా వినియోగిస్తూ, మంత్రి సహకారంతో భూమి పూజ చేసిన ఆరు నెలలలోనే వి.ఆర్.డి.ఎల్ ల్యాబ్ నిర్మాణాన్ని పూర్తి చేయడం సంతోషకరమని తెలిపారు. ఇది వైద్య సేవల నాణ్యతను మరింత పెంచుతుందని అన్నారు. గత ప్రభుత్వ కాలంలో ఆసుపత్రి అభివృద్ధి పనులు నిర్లక్ష్యం పాలయ్యాయని, ప్రారంభించిన పనులు నిర్ణీత గడువులో పూర్తికాలేదని విమర్శించారు. అయితే కూటమి ప్రభుత్వం ఏర్పడిన తర్వాత మంత్రి టి.జి.భరత్ గుప్తా నాయకత్వంలో మరియు ఎంపీగా తాను పలుమార్లు ఆసుపత్రిని సందర్శించి సమస్యలను గుర్తించి పరిష్కరించడానికి కృషి చేశామని తెలిపారు. సి.ఎస్.ఆర్ నిధుల

## కెబిఆర్ బార్ వద్ద జరిగిన గొడవలో మరో ఇద్దరు నిందితుల అరెస్ట్



మన గళం,కర్నూలు నేరవిభాగం : 25.3.2026 తేదీన రాగమయూరి కమర్షియల్ స్ట్రీట్ లో గల కెబిఆర్ బార్ నందు పుల్లయ్య ఇంజనీరింగ్ కాలేజ్ ధర్డ్ ఇయర్ స్టూడెంట్ జాన్ వేస్లీ చనిపోవడం జరిగింది. ఇందులో సుమారు 15 మంది మిత్రులు ఆ బార్ నందు 25.3.2026 రాత్రి 9 గంటల సమయం లో రాఘవేంద్ర అతని మిత్రులకు మధ్య ఉన్న మనస్ఫుర్లు కారణంగా మద్యం సేవించి బార్ నుండి బయటికి వచ్చిన తర్వాత జరిగిన గొడవలో రాఘవేంద్ర అతని మిత్రులు కలిసి జాన్ వేస్లీ, అతని స్నేహితులైన ప్రవీణ్, నితీష్ లను చేతులతోను పైవ్ లతో కొత్తగా ప్రాణభయం తో వేస్లీ హైవే వైపు పారిపోగా, నిందితులు అతన్ని వెంబడించడం తో హైవే దాటుతూ ఒక బోలెలో వాహనం డి కొట్టగా, వేస్లీ కి తీవ్రగాయాలు కలిగి కర్నూల్ ప్రభుత్వ ఆసుపత్రి లో చికిత్స పొందుతూ చనిపోవడం జరిగింది. దీనిపై నమోదైన ఎస్సీ,ఎస్సీ చట్టం కింద కేసు నమోదు పరచి, ధర్యాప్తు అధికారైన ఉపేంద్ర బాబు డిస్పీ, ఫోర్ టౌన్ సిఐ విక్రమ్ సింహ, ఎస్సై చంద్ర శేఖర్, సిబ్బంది సహాయంతో నిందితులను సీసీటీవీ ఫుటేజ్ ల సహాయంతో గుర్తించి మంగళవారం మునగాలపాడు సమ్మర్ స్టోరేజ్ ట్యాంక్ వద్ద రాఘవేంద్ర, శశిధర్, సందీప్, జితేంద్ర, వర్ధన్ లను 31.3.2026 ఐ అరెస్ట్ చేసి రిమాండ్ కి తరలించడమైంది. ఇందులో ఫుటేజ్ ల ఆధారంగా మరి కొంత మంది నిందితులను గుర్తించి రాజీవ్ నగర్ శాంతిరాజు రెడ్డి ని, తులాసాపురం శ్రీకాంత్ లను అరెస్ట్ చేసి రిమాండ్ కి తరలించారు.

## అంబేద్కర్ ఆశయాలు ఆదర్శనీయం



- నగరపాలక సంస్థ మేనేజర్ యన్.చిన్నరాముడు  
మన గళం,కర్నూలు నగరపాలక సంస్థ : రాజ్యాంగ నిర్మాత డాక్టర్ బీఆర్ అంబేద్కర్ ఆశయాలు ఆదర్శనీయమని, ఆయన అడుగు జాడల్లో ప్రతి ఒక్కరూ పయనించాలని నగరపాలక సంస్థ మేనేజర్ యన్.చిన్నరాముడు పిలుపునిచ్చారు. మంగళవారం అంబేద్కర్ జయంతి పూర్వం ముఖ్య నగరపాలక కార్యాలయంలో ఆయన చిత్రపటానికి పులమాలలు వేసి నివాళులర్పించారు. కార్యక్రమంలో ఎంఈ గిరొజ్, ఇంచార్జి ఆర్సో మంజూర్ బాష, సూపరిండెంట్ సుబ్బన్న, తదితరులు పాల్గొన్నారు.

# రాజేష్ నాయుడు కుటుంబానికి అండగా ఉంటాం

- కుటుంబ సభ్యుల్ని కోల్పోయాం అని కన్నీళ్లు పెట్టిన నంద్యాల ఎంపీ డాక్టర్ బైరెడ్డి శబరి - రోడ్డు ప్రమాదంలో నమ్మకస్తుడిని కోల్పోయామన్న భాధ ఉంది. - మాజీ ఎమ్మెల్యే బైరెడ్డి రాజశేఖరరెడ్డి.

మన గళం,కర్నూలు : మాజీ ఎమ్మెల్యే, టీడీపీ సీనియర్ నాయకులు బైరెడ్డి రాజశేఖరరెడ్డి పి ఏ గా గత 20 ఏళ్లుగా ఉంటున్న రాజేష్ నాయుడు (39) సోమవారం అర్ధరాత్రి జరిగిన రోడ్డు ప్రమాదంలో అక్కడికక్కడే మృతి చెందారు. ఈ ప్రమాదంలో బైరెడ్డి రాజశేఖరరెడ్డి డ్రైవర్ బ్రహ్మాంకు తీవ్ర గాయాలు కాగా కర్నూలు ప్రభుత్వ ఆసుపత్రిలో చికిత్స పొందుతున్నారు. బైరెడ్డి పి ఏ రాజేష్ నాయుడు, బైరెడ్డి డ్రైవర్ బ్రహ్మాంకు సోమవారం మోటార్ బైక్ పై రాజేష్ నాయుడు అమ్మమ్మ (అవ్వ గారి ఊరు) గూడూరు గ్రామం లోని జాతరకు వెళ్లారు. తిరుగు ప్రయాణంలో సోమవారం రాత్రి 11.20 గంటల సమయంలో కె. నాగలాపురం గ్రామంలోని స్పీడ్ బ్రేకర్ వద్ద మోటారు బైక్ స్టో చేయడం, అప్పటికే వెనుక లోడ్ తో కర్నూలు వైపు వస్తున్న లారీ వేగంగా వచ్చి మోటారు బైక్ ను ఢీ కొట్టడం వల్ల ఇద్దరు క్రింద పడడం, బ్రహ్మాం ఒక వైపు క్రింద పడగా, రాజేష్ నాయుడు లారీ క్రింద పడడం వల్ల అక్కడికక్కడే మృతి చెందారు. సి. బెశగల్ మండలం బురాన్ దొడ్డి గ్రామానికి చెందిన రాజేష్ నాయుడు పాత్రికేయుడుగా పనిచేస్తూ బైరెడ్డి రాజశేఖరరెడ్డి కి నమ్మకస్తుడిగా మారి, విలేకరి వృత్తి మానుకొని బైరెడ్డి పి ఏ గా ఉంటున్నారు. రోడ్డు ప్రమాదం తెలుసుకున్న నంద్యాల ఎంపీ డాక్టర్ బైరెడ్డి శబరి తీవ్ర ఆందోళనకు గురై ఉటా ఉటినా ఢిల్లీ నుంచి వచ్చి

మంగళవారం కర్నూలు ప్రభుత్వ ఆసుపత్రిలో మృతి చెందిన రాజేష్ నాయుడు భార్య, ఇద్దరు పిల్లలను అతుక్కొని కన్నీళ్లు పెట్టి మీకు తమ కుటుంబం అండగా ఉంటుందని భరోసా ఇచ్చారు. ఈ సందర్భంగా ఎంపీ డాక్టర్ బైరెడ్డి శబరి మాట్లాడుతూ ఎన్నో ఏళ్లుగా మా కుటుంబంతో కలిసి ప్రయాణిస్తూ, నాన్నకు నాకు చేదోడువాదోడుగా ఉంటున్న రాజేష్ నాయుడు రాత్రి జరిగిన రోడ్డు ప్రమాదంలో మనలను విడిచి వెళ్లిపోయారన్న వార్త నన్నెంతో కలచివేసిందని, ఈ లోటు మాటల్లో చెప్పలేనిదని, ఇది నా కుటుంబ సభ్యుడిని కోల్పోయినట్లే ఉందని, ఆయన లోటు ఎప్పుటికీ భర్తీ కాలేనిదని, దేవుడు ఆయన ఆత్మకు శాంతి చేకూర్చాలని ప్రార్థిస్తూ వారి కుటుంబానికి ఈ దుఃఖాన్ని తట్టుకునే ధైర్యం ఇవ్వాలని కోరుకుంటున్నానన్నారు. మంచి నమ్మకస్తుడిని కోల్పోయాం -మాజీ ఎమ్మెల్యే బైరెడ్డి. గత 20 ఏళ్లుగా తనకు పి ఏ గా పనిచేస్తూ తన కుటుంబ సభ్యుల్లో ఒకరిగా మంచిగా, అత్యంత నమ్మకంగా రాజేష్ నాయుడు ఉండేవారని, నాయుడు మరణం ఎంతో భాధేస్తోందని, ఇద్దరు చిన్న పిల్లలు ఉన్నారని, వారిని తాము ఆదుకుంటామని మాజీ ఎమ్మెల్యే, టీడీపీ సీనియర్ నాయకులు బైరెడ్డి రాజశేఖరరెడ్డి భరోసా ఇచ్చారు.



రాత్రి వేళల్లో బైక్ ప్రయాణం మంచిది కాదని తాను పదే పదే చెప్పేవారమని, తనను, తన కుటుంబాన్ని ఈ ప్రమాద సంఘటన తీవ్ర కలిసి వేసిందన్నారు. ప్రముఖ పారిశ్రామికవేత్త బైరెడ్డి విష్ణువర్ధన్ రెడ్డి, మృతుడు రాజేష్ నాయుడు సమీప బంధువు, కర్నూలు ప్రభుత్వ ఆసుపత్రి సూపరిండెంట్ డాక్టర్ వెంకటేశ్వర్లు కూడా ఆసుపత్రి వద్ద నాయుడు పార్శివదేహానికి ఎంపీ డాక్టర్ బైరెడ్డి శబరి, మాజీ ఎమ్మెల్యే బైరెడ్డి రాజశేఖరరెడ్డి వెంట వెళ్లి నివాళులు అర్పించారు.

# సంపాదకీయం గుర్తింపు లేని గాధ

దేశ అభివృద్ధికి అజ్ఞాత సైనికుల్లా పనిచేస్తున్న వలస కార్మికులు, సమాజంలో అత్యంత నిర్లక్ష్యం ఎదుర్కొంటున్న వర్గంగా నిలుస్తున్నారు. వీరి చెమటతో నిర్మితమవుతున్న రహదారులు, భవనాలు, పరిశ్రమలు దేశానికి ఆధారం అయినా, వారి జీవితం మాత్రం గుర్తింపు లేని గాధగానే మిగులుతోంది. గ్రామీణ ప్రాంతాల్లో ఉపాధి అవకాశాల కొరత, వ్యవసాయంపై ఆధారపడే కుటుంబాల ఆర్థిక అస్థిరత వలన ప్రధాన కారణాలుగా నిలుస్తున్నాయి. గ్రామాల్లో వరుసగా ఎదురవుతున్న వర్షాభావం, పంటల నష్టాలు, అప్పుల భారంతో జీవనం కష్టతరమవుతోంది. ఈ పరిస్థితుల్లో జీవనోపాధి కోసం నగరాల వైపు వలస వెళ్లడం చాలా మందికి తప్పని పరిస్థితిగా మారింది. అయితే ఈ మార్పు వారి జీవితంలో స్థిరత్వాన్ని ఇవ్వకుండా మరిన్ని సవాళ్లను తెస్తోంది.

నగరాల్లోకి చేరిన తర్వాత వలస కార్మికులు ఎదుర్కొనే పరిస్థితులు అత్యంత క్లిష్టంగా ఉంటాయి. తక్కువ వేతనాలు, ఎక్కువ పని గంటలు, కాంట్రాక్టర్ల ఆధీనంలో పని చేయడం వల్ల వారి హక్కులు దెబ్బతింటున్నాయి. శ్రమకు తగిన ప్రతిఫలం లభించకపోవడం వారి ఆర్థిక స్థితిని మరింత దెబ్బతీస్తోంది. నివాస సమస్యలు కూడా ఈ వర్గాన్ని తీవ్రంగా ప్రభావితం చేస్తున్నాయి. బస్స్టాప్ లేదా తాత్కాలిక గుడిసెల్లో నివసిస్తూ, తాగునీరు, పారిశుధ్యం వంటి ప్రాథమిక సౌకర్యాలు లేకుండా జీవనం సాగిస్తున్నారు. ఈ పరిస్థితులు ఆరోగ్య సమస్యలకు దారితీస్తున్నాయి.

మహిళా వలస కార్మికుల పరిస్థితి మరింత దయనీయంగా ఉంటుంది. పనిస్థలాల్లో వేధింపులు, తక్కువ వేతనాలు, భద్రతా లోపాలు వారి జీవితం మీద తీవ్రమైన ప్రభావం చూపుతున్నాయి. అదే సమయంలో కుటుంబ బాధ్యతలు కూడా వారి మీదే ఉండటంతో మానసిక ఒత్తిడి పెరుగుతోంది. వలస కార్మికుల పిల్లలు విద్య విషయంలో వెనుకబడుతున్నారు. తరచూ చోటు మారడం వల్ల చదువు మధ్యలోనే ఆగిపోవడం సాధారణంగా మారింది. సరైన విద్య అందకపోవడం వారి భవిష్యత్తును అనిశ్చితిలోకి నెడుతోంది.

ప్రభుత్వాలు సంక్షేమ పథకాలు అమలు చేస్తున్నా, అవి వలస కార్మికులకు పూర్తిగా చేరడం లేదు. ఒక రాష్ట్రం నుంచి మరో రాష్ట్రానికి మారినప్పుడు రేషన్ కార్డులు, ఆరోగ్య సేవలు, ఇతర సౌకర్యాలు అందకపోవడం పెద్ద సమస్యగా ఉంది. డేటా లోపం, వ్యవస్థలో సమన్వయం లేకపోవడం కారణంగా వీరు అనేక ప్రయోజనాలను కోల్పోతున్నారు. కరోనా కాలంలో వలస కార్మికుల పరిస్థితి దేశవ్యాప్తంగా చర్చనీయాంశమైంది. పని లేకుండా, ఆదాయం లేకుండా వేల కిలోమీటర్లు నడిచి తమ గ్రామాలకు వెళ్లిన సంఘటనలు వారి అస్థిర జీవనాన్ని బహిరంగం చేశాయి. అయినప్పటికీ పరిస్థితుల్లో పెద్ద మార్పులు కనిపించకపోవడం ఆందోళన కలిగిస్తోంది.

వలస కార్మికుల సమస్యలను పరిష్కరించడానికి సమగ్ర విధానాలు అవసరం. పోర్ట్లబల్ సంక్షేమ పథకాలు, కనీస వేతనాల కఠిన అమలు, ఆరోగ్య భద్రత, సరైన నివాస సదుపాయాల కల్పన వంటి చర్యలు అత్యవసరం. వారి పిల్లలకు నిరంతర విద్య అందించే విధానాలు రూపొందించాలి. సమాజం కూడా ఈ వర్గాన్ని గుర్తించి గౌరవించే దిశగా ముందుకు రావాలి. వలస కార్మికుల శ్రమ లేకుండా అభివృద్ధి అసాధ్యం. వారి జీవితాల్లో మార్పు తీసుకురావడం ద్వారా మాత్రమే నిజమైన సమానత్వం సాధ్యమవుతుంది. అభివృద్ధి అంటే కేవలం భవనాలు కాదు, వాటిని నిర్మించే మనుషుల జీవితాలు మెరుగుపడటమే అసలు అభివృద్ధి అని గుర్తించాల్సిన సమయం ఆసన్నమైంది.

నగరాల్లోకి వచ్చిన తరువాత ఈ వలస కార్మికులు ఎదుర్కొనే సమస్యలు మరింత కఠినంగా ఉంటాయి. తక్కువ వేతనాలు, ఎక్కువ పని గంటలు, సరైన నివాసం లేకపోవడం, ఆరోగ్య సదుపాయాల లేమి వంటి సమస్యలు వారి రోజువారీ జీవితాన్ని సంక్లిష్టంగా మార్చుతున్నాయి. అసాధికార రంగంలో పనిచేసే వీరికి ఉద్యోగ భద్రత లేకపోవడం, ఎప్పుడు పని కోల్పోతామో అన్న భయం వెంటాడుతోంది. ముఖ్యంగా మహిళా వలస కార్మికులు మరింత శారీరక, మానసిక ఒత్తిడిని ఎదుర్కొంటున్నారు. ప్రభుత్వాలు ఎన్నో సంక్షేమ పథకాలను ప్రకటించినా, వాటి ప్రయోజనాలు వలస కార్మికులకు పూర్తిగా అందడం లేదు. ఒక ప్రాంతం నుంచి మరొక ప్రాంతానికి మారే సమయంలో రేషన్ కార్డులు, ఆరోగ్య పథకాలు, పిల్లల విద్య వంటి సేవలు నిరంతరంగా అందకపోవడం పెద్ద సమస్యగా మారుతోంది. అధికార వ్యవస్థలో సమన్వయం లోపం, సరైన డేటా లేకపోవడం వల్ల ఈ వర్గం ఎప్పటికప్పుడు వ్యవస్థకు దూరంగా మిగులుతోంది. వలస కార్మికుల సమస్యలను పరిష్కరించడానికి సమగ్ర విధానాలు అవసరం. పోర్ట్లబల్ సంక్షేమ పథకాలు, కనీస వేతనాల అమలు, ఆరోగ్య, నివాస సదుపాయాల కల్పన, పిల్లలకు నిరంతర విద్య వంటి అంశాలపై ప్రభుత్వం దృష్టి పెట్టాలి. సమాజం కూడా వీరి పట్ల సానుభూతితో వ్యవహరించి, వారి శ్రమను గౌరవించే సంస్కృతి పెంపొందించాలి. అభివృద్ధి అసలైన అర్థం, ఈ వలస కార్మికుల జీవితం మెరుగుపడినప్పుడే సాకారం అవుతుంది.

# శ్రీ సుబ్రహ్మణ్యస్వామివారికి విశేష అభిషేకం

మనగళం శ్రీశైలం : లోకకల్యాణం కోసం షష్ఠిని పురస్కరించుకుని దేవస్థానం ఈ రోజు (14.04.2026) ఉదయం ఆలయప్రాంగణంలోని శ్రీసుబ్రహ్మణ్యస్వామి (కుమారస్వామి) వారికి విశేష పూజలను నిర్వహించడం జరిగింది. ప్రతి మంగళవారం మరియు కృత్తికానక్షత్రం, షష్ఠి తిథి రోజులలో శ్రీ సుబ్రహ్మణ్యస్వామి వారికి ఈ విశేషఅభిషేకం మరియు పూజాదికాలు దేవస్థానంసేవగా (సర్కారిసేవగా) నిర్వహించబడుతున్నాయి.కుమారస్వామివారికి పూజలు జరపడం వలన లోకకల్యాణమే కాకుండా ప్రతి ఒక్కరికి ఉద్యోగ, వ్యాపార, వ్యవహారాలలో ఆటుపోట్లు తొలగి ఆయా పనులు సక్రమంగా జరుగుతాయి. సుబ్రహ్మణ్యస్వామి అనుగ్రహంతో శత్రుబాధలు, గ్రహపీడలు, దృష్టి దోషాలు మొదలైనవి తొలగిపోతాయి. అలాగే సంతానం కోసం పూజించేవారికి తప్పక సంతానభాగ్యం లభిస్తుందని చెప్పబడుతోంది. ఈ అభిషేకానికి ముందుగా దేశం

శాంతిసౌభాగ్యాలతో విలసిల్లాలని, ప్రకృతివైపరీత్యాల సంభవించకుండా సకాలంలో తగినంత వర్షాలు కురిసి, పంటలు బాగా పండాలని, పాడి సమృద్ధిగా ఉండాలని, జనులకు ఆయురారోగ్యాల కలిగి వారికి అకాలమరణాలు రాకుండా ఉండాలని, దేశంలో అగ్నిప్రమాదాలు, వాహన ప్రమాదాలు మొదలైనవి జరగకుండా ఉండాలని, జనులందరూ సుఖసంతోషాలతో ఉండాలంటూ అర్చకస్వాములు సంకల్పాన్ని వలించారు. తరువాత కార్యక్రమం నిర్విఘ్నంగా జరిగేందుకు మహాగణపతిపూజ జరిపించబడింది. అనంతరం శ్రీసుబ్రహ్మణ్య స్వామి వారికి అభిషేకము, అర్చన తరువాత సుబ్రహ్మణ్యస్వామి పారాయణలు చేయబడ్డాయి. సుబ్రహ్మణ్య స్వామి అభిషేకంలో స్వామివారికి పంచామృతాలైన పాలు, పెరుగు, తేనె,



నెయ్యి, కొబ్బరి నీళ్ళు మరియు వివిధ పండ్ల రసాలతో అభిషేక కార్యక్రమం నిర్వహించడం జరిగింది. ముఖ్యంగా వివిధ పండ్ల రసాలతో చేసే అభిషేకంతో ఎంతో ఫలితం ఉంటుందని ఆగమాలు చెబుతున్నాయి.

# బయలు వీరభద్రస్వామికి ప్రదోషకాల అభిషేకం

మనగళం శ్రీశైలం : లోకకల్యాణం కోసం దేవస్థానం ఈ రోజు (14.04.2026) సాయంకాలం శ్రీశైలక్షేత్ర పాలకుడైన శ్రీబయలు వీరభద్రస్వామివారికి విశేషపూజలను జరిపించనున్నది.ప్రతి మంగళవారం మరియు అమావాస్యరోజులలో బయలువీరభద్రస్వామివారికి ఈ విశేష అభిషేకం, అర్చనలను నిర్వహించబడుతున్నాయి. బయలు వీర భద్ర స్వామి వారు శివభక్తగణాలకు అధిపతి. అదేవిధంగా శ్రీశైలక్షేత్రపాలకుడుగా క్షేత్రానికి ఆరుబయలు ఉండి, ఎటువంటి ఆచారన, ఆలయం లేకుండా బయలుగా దర్శనమిస్తాడు కనుక ఆయనకు బయలువీరభద్రస్వామి అని పేరు వచ్చింది. ప్రసన్నపదనంతో కిరీట మకుటాన్ని కలిగి దశభుజుడైన స్వామివారు పది చేతులలో వివిధ ఆయుధాలతో దర్శనమిస్తాడు. స్వామివారికి క్రిందివైపున కుడివైపు దక్షుడు, ఎడమవైపు భద్రకాళి దర్శనమిస్తారు. ఈ స్వామిని దర్శించినంత మాత్రానే ఎంతటి క్లిష్ట

సమస్యలైనా తొలగిపోతాయని, వ్యాధులు నశించి ఆయురారోగ్యాల చేకూరుతాయని ప్రసిద్ధి. ముఖ్యంగా ఆగమసంప్రదాయంలో క్షేత్రపాలక పూజకు చాలా విశేషస్థానం ఉంది. క్షేత్ర పాలకుడికి పూజలు చేయడం వలన ఆ క్షేత్రంలో ఉన్నటువంటి భక్తులు ఎటువంటి భయం,బాధలు లేకుండా సుఖసంతోషాలతో ఉంటారు. మంగళవారం, ఆదివారం మరియు అమావాస్య రోజులలో చేసే వీరభద్రపూజ అనేక ఫలితాలు ఇస్తుందని ఆగమశాస్త్రాలు చెబుతున్నాయి. ఈ స్వామిపూజతో సకలగ్రహ అరిష్టదోషాలు, దుష్టగ్రహపీడలు తొలగిపోతాయి. అదేవిధంగా సంతానం, ఐశ్వర్యం మొదలైన అనేక శుభఫలితాలు చేకూరుతాయి. ఈ పూజాదికాలలో పంచామృతాలతోనూ, బిల్వోదకం, కుంకుమోదకం, హరిద్రోదకం, భస్మోదకం, గంధోదకం, పుష్పోదకం, శుద్ధజలాలతో స్వామివారికి అభిషేకం నిర్వహించడం జరుగుతుంది.



# ఘనంగా జరిగిన రాజ్యాంగ నిర్మాత బాబా సాబ్ అంబేద్కర్ 135వ జయంతి ఉత్సవాలు

మన గళం కోడుమూరు: కోడుమూరు లో బాబా సాబ్ అంబేద్కర్ 135వ ఉత్సవాలు ఘనంగా నిర్వహించడం జరిగింది. ఎమ్మార్పీఎస్ ఆధ్వర్యంలో జరిగిన ఈ కార్యక్రమం ముందుగా పులకుర్తి ఇమ్మనియేలు,కళ్ళవరి జీవన్ కోడుమూరు ఎస్సీ కాలనీ నుండి ఎమ్మార్పీఎస్ మండల అధ్యక్షులు నాగేష్ ఆధ్వర్యంలో భారీ టైక్ ర్యాలీ కోట్ల సర్కిల్ నుండి అంబేద్కర్ సర్కిల్ వరకు నిర్వహించడం జరిగింది. ఈ కార్యక్రమం లో ఎమ్మార్పీఎస్ రాష్ట్ర నాయకులు ఆంధ్రయ్య, బుడగ జంగం జాతీయ అధ్యక్షులు తాటికొండ నారాయణ, రాష్ట్ర నాయకులు మనోహర్ ఎమ్మార్పీఎస్ నాయకులు కళ్ళవరి మనోహర్ దయాకర్, బోరెల్లి సోమన్న, అవాజ్ కమిటీ నాయకులు ముస్తాఫా, అంబేద్కర్ విగ్రహానికి పూలమాల వేసి ఘనంగా సత్కరించారు. ఎమ్మార్పీఎస్ మండల అధ్యక్షులు నాగేష్ అధ్యక్షతన జరిగిన ఈ కార్యక్రమం లో ముఖ్య అతిథిలుగా, పాల్గొన్న డేడా బుడగ జంగం జాతీయ నాయకులు తాటికొండ నారాయణ, వీంజూ రాష్ట్ర ఆంధ్రయ్య, డేడా బుడగ జంగం రాష్ట్ర నాయకులు మనోహర్, ఎఠిజూం నాయకులు కళ్ళవరి మనోహర్ మాట్లాడుతూ, భారత రాజ్యాంగ నిర్మాత బాబాసాహెబ్ అంబేద్కర్ మధ్యప్రదేశ్ లోని మౌ అనే మారుమూల గ్రామంలో 14వ సంతానం, చిన్న తనంలో కుల వివక్షకను ఎదుర్కొని బడుగు బలహీన వర్గాలకు దళితులకు మహిళలకు రిజర్వేషన్ కోసం పోరాడిన పోరాటం చాలా గొప్పదని వారన్నారు మునుపాదం నుండి విముక్తులను చేసి చట్టసభల్లో దళితుల స్థానం కల్పించిన మహా గొప్ప వ్యక్తి అని అన్నారు, 15% రిజర్వేషన్ కోసం ఆయన చేసిన కృషి చాలా గొప్పదని, కమ్యూన్ల అవార్డు ద్వారా ముస్లింలకు సిక్కులకు మరియు క్రిష్టియన్లకు ప్రత్యేక నియోజకవర్గ ఘనాలను ట్రిటన్ ప్రధాని రామ్మో మేక్ డోనాల్డ్ 1932 ఆగస్టు 4వ తేదీన ఒక ప్రతిపాదన చేస్తే దీనిని డాక్టర్ బి.ఆర్ అంబేద్కర్ సమర్థించి, షెడ్యూల్డ్ కులాలకు అవకాశాలు కల్పించిన నేత అని వారన్నారు.భారతదేశంలో పుట్టిన 18 సంవత్సరాలు దాటినా ప్రతి పౌరుడు ఓటు హక్కు వినియోగించే విధంగా

అంబేద్కర్ ఆశయ సాధనకు కృషి చేస్తామని వైసీపీ నాయకులు పేర్కొన్నారు. ఈ కార్యక్రమంలో కోడుమూరు జడ్పీటీసీ సభ్యులు బి. రఘునాథ రెడ్డి, వైసీపీ మండల కన్వీనర్ రమేష్ నాయుడు మాజీ ఉపసర్పంచ్ ప్రవీణ్ కుమార్, వైసీపీ రైతు సంఘము నాయకులు కృష్ణారెడ్డి, రవికుమార్ రెడ్డి, తదితరులు పాల్గొన్నారు.



ఓటు ద్వారా ప్రభుత్వాలు శాసించే విధంగా చేసుకోవచ్చని సాటి చెప్పిన మహనీయుడని అన్నారు అంటరానితనం నిర్మూలల్లో అదేవిధంగా జాతి కొరకు ఆనాటి మేధావులతోనూ అగ్రవర్ణ నాయకులతోనూ పోరాడిన గొప్ప నేత అని అన్నారు తన కుటుంబం ఇబ్బందుల్లో ఉన్న కుమారుడు చనిపోయిన తన జాతి కోసం తన జాతి భవిష్యత్తు కోసం అహర్నిశలు కృషి చేసినటువంటి గొప్ప నాయకులని వక్రలు కొనియాడారు. అంబేద్కర్ ఆశయా సాధన కొరకు ప్రతి ఒక్కరు కృషి చేయాలని అన్నారు.తదనంతరం కేక్ కట్ చేసుకుని సంబరాలు జరిపారు ఈ కార్యక్రమంలో ఎంజూ జిల్లా నాయకులు కప్పిర్రాళ్ల లక్ష్మన్న, నాయకులు ఫోటో స్టూడియో రాజు,ఎవట నాయకులు మహేష్,గిరి,ఎమ్మార్పీఎస్ టౌన్ అధ్యక్షుడు బిసి రాజు ఎంజూ మండల అధ్యక్షులు వెంకట్రాముడు,అవాజ్ కమిటీ నాయకులు ఖాజా, కలవరి ,రత్నాకర్,ముళ్లగుర్తి సిద్ధ, రాముడు,కొత్తూరు మద్దిలేటి వెంకటేశ్వర్లు,తదితరులు అధిక సంఖ్యలో పాల్గొన్నారు

# వైసీపీ నాయకుల ఆధ్వర్యంలో డాక్టర్ బి.ఆర్ అంబేద్కర్ జయంతి వేడుకలు

మన గళం కోడుమూరు: భారత రాజ్యాంగ నిర్మాత, భారతరత్న డాక్టర్ బీఆర్ అంబేద్కర్ 135వ జయంతి సందర్భంగా వైయస్సార్సీపీ నాయకులు మంగళవారం ఘనంగా నిర్వహించారు. కోడుమూరులోని హంపయ్య సర్కిల్ నందు ఉన్న డాక్టర్ బి ఆర్ అంబేద్కర్ విగ్రహానికి పూలమాలలు వేసి అంబేద్కర్ జయంతి ఉత్సవాలు ఘనంగా జరుపుకున్నారు

అంబేద్కర్ ఆశయ సాధనకు కృషి చేస్తామని వైసీపీ నాయకులు పేర్కొన్నారు. ఈ కార్యక్రమంలో కోడుమూరు జడ్పీటీసీ సభ్యులు బి. రఘునాథ రెడ్డి, వైసీపీ మండల కన్వీనర్ రమేష్ నాయుడు మాజీ ఉపసర్పంచ్ ప్రవీణ్ కుమార్, వైసీపీ రైతు సంఘము నాయకులు కృష్ణారెడ్డి, రవికుమార్ రెడ్డి, తదితరులు పాల్గొన్నారు.



అంబేద్కర్ ఆశయ సాధనకు కృషి చేస్తామని వైసీపీ నాయకులు పేర్కొన్నారు. ఈ కార్యక్రమంలో కోడుమూరు జడ్పీటీసీ సభ్యులు బి. రఘునాథ రెడ్డి, వైసీపీ మండల కన్వీనర్ రమేష్ నాయుడు మాజీ ఉపసర్పంచ్ ప్రవీణ్ కుమార్, వైసీపీ రైతు సంఘము నాయకులు కృష్ణారెడ్డి, రవికుమార్ రెడ్డి, తదితరులు పాల్గొన్నారు.

# అంబేద్కర్ ఆశయాలు ప్రతి ఒక్కరూ అనుసరించాలి

- నంద్యాలలో ఘనంగా అంబేద్కర్ విగ్రహ ఆవిష్కరణ
- సమానత్వ సమాజ నిర్మాణానికి అంబేద్కర్ మార్గమే ఆదర్శం
- అంబేద్కర్ జయంతిని ఐక్యంగా జరుపుకోవాలి
- రాష్ట్ర న్యాయ, మైనారిటీ సంక్షేమ శాఖ మంత్రి ఎన్.ఎం.డి ఫరూక్, జిల్లా కలెక్టర్ జి. రాజకుమారి

మన గళం,నంద్యాల : భారతరత్న డా. బి.ఆర్. అంబేద్కర్ గారి ఆశయాలను అనుసరించి ప్రతి ఒక్కరూ నడుచుకోవాలని రాష్ట్ర న్యాయ, మైనారిటీ సంక్షేమ శాఖ మంత్రి ఎన్.ఎం.డి ఫరూక్ పేర్కొన్నారు. మంగళవారం నంద్యాల మున్సిపల్ కార్యాలయ ఆవరణలో ఏర్పాటు చేసిన సమావేశం డా. బి.ఆర్. అంబేద్కర్ విగ్రహాన్ని మంత్రి ఎన్.ఎం.డి ఫరూక్, జిల్లా కలెక్టర్ జి. రాజకుమారి తదితరులు ఆవిష్కరించి ఘనంగా నివాళులర్పించారు. ఈ సందర్భంగా ఏర్పాటుచేసిన జయంతోత్సవ కార్యక్రమాన్ని మంత్రి, కలెక్టర్ జ్యోతి వెలిగించి ప్రారంభించారు. ఈ కార్యక్రమంలో నంద్యాల సబ్ డివిజన్ ఎఎస్సీ ఎం.జావేద్ ఆల్ఫోన్స్, అన్ని సంఘాల నాయకులు కొమ్ముపాలెం శ్రీనివాసులు, మేకల లింగుస్వామి, దండు వీరయ్య, డివియంసి సభ్యులు నాగభూషణం, డా. బాలస్వామి, కె. చిన్న వెంకటస్వామి, బాలునాయక్, వెంకటసుబ్బయ్య, త్యాగరాజన్, చెన్నమ్మ, లక్ష్మి, శ్రీనివాసులు, రామచంద్రుడు, సుధాకర్, బాబురావు,శ్రీరాములు తదితరులు పాల్గొని అంబేద్కర్ సేవలను కొనియాడారు.ఈ సందర్భంగా మంత్రి మాట్లాడుతూ, భారతరత్న డా. బి.ఆర్. అంబేద్కర్ గారి 135వ జయంతిని పురస్కరించుకుని ఆయన విగ్రహాన్ని ఆవిష్కరించడం గౌరవకరమని తెలిపారు. అంబేద్కర్ గారు సమాజంలో సమానత్వం, న్యాయం, సౌభ్రాతృత్వం కోసం చేసిన సేవలు చిరస్మరణీయమని పేర్కొన్నారు. అంబేద్కర్ ఆశయాలను ప్రజల్లో మరింతగా వ్యాప్తి చేయడానికి నంద్యాలలో అంబేద్కర్ భవనం నిర్మాణానికి ప్రణాళికలు సిద్ధం చేస్తున్నట్లు మంత్రి వెల్లడించారు. ఈ భవనం ద్వారా యువతలో సామాజిక చైతన్యం పెంపొందించడమే లక్ష్యమని అన్నారు. ప్రజలకు సులభంగా చేరుకునే ప్రదేశంలో అంబేద్కర్ విగ్రహాన్ని ఏర్పాటు చేయడం ద్వారా ఆయన సందేశం విస్తృతంగా వ్యాపిస్తుందని అభిప్రాయపడ్డారు.అంబేద్కర్ జయంతిని ప్రతి ఒక్కరూ ఐక్యంగా, పండుగ వాతావరణంలో జరుపుకోవాలని, రాజకీయాలకు అతీతంగా ఆయన ఆశయాలను గౌరవించాలని మంత్రి

సూచించారు. సమాజంలోని ప్రతి వర్గం అంబేద్కర్ చూపిన మార్గంలో నడుస్తూ సమానత్వ సమాజ నిర్మాణానికి కృషి చేయాలని పిలుపునిచ్చారు.జిల్లా కలెక్టర్ జి. రాజకుమారి మాట్లాడుతూ ఈ నెలలో బాబూ జగజీవన్ రామ్, జ్యోతిరావు పూలే మరియు భారత రత్న డాక్టర్ బి.ఆర్. అంబేద్కర్ జయంతి వేడుకలను ఘనంగా నిర్వహించుకున్నామని తెలిపారు. అంబేద్కర్ గారి స్ఫూర్తి ప్రపంచవ్యాప్తంగా గుర్తింపుపొందిందని, ఆయన ప్రజల అభ్యున్నతి, దేశాభివృద్ధి, సమానత్వ సాధన కోసం చేసిన అపారమైన కృషి అందరికీ మార్గదర్శకమని పేర్కొన్నారు. కుల మతాలకన్నా ప్రజా సంక్షేమమే ముఖ్యమనే సిద్ధాంతంతో ఆయన జీవితం నడిచిందని కొనియాడారు. అంబేద్కర్ గారు చిన్నతనంలో ఎన్నో విపక్షలను ఎదుర్కొన్నప్పటికీ, ఉన్నత విద్యను సాధించి గొప్ప స్థాయికి ఎదిగారని గుర్తుచేస్తూ, నేటి యువత కూడా విద్యను ఆయుధంగా తీసుకుని జ్ఞానాన్ని పెంపొందించుకుని సమాజానికి సేవ చేయాలని పిలుపునిచ్చారు. లా, ఎకనామిక్స్, ఫిలాసఫీ, సోషియాలజీ వంటి అనేక రంగాల్లో ఆయన విశిష్ట పాండిత్యం కలిగిన మహనీయుడని, పుస్తకాలు మరియు పత్రికల ద్వారా సమాజానికి దిశానిర్దేశం చేశారని వివరించారు.ప్రస్తుతం రాష్ట్ర ప్రభుత్వం అంబేద్కర్ గారి ఆశయాలకు అనుగుణంగా విద్యాభివృద్ధికి ప్రాధాన్యత ఇస్తూ జిల్లాలో ఏడు అంబేద్కర్ గురుకులాలు, 38 సోషల్ వెల్ఫేర్ హాస్పిటల్స్ ఏర్పాటు చేసినట్లు తెలిపారు. గురువుల పట్ల అంబేద్కర్ గారికి ఉన్న గౌరవం అపారమని, తన గురువు పేరునే తన పేరుగా పెట్టుకోవడం ద్వారా గురుభక్తిని చాటుకున్నారని అన్నారు. ప్రభుత్వం అమలు చేస్తున్న పి-4 కాన్సెప్ట్ ద్వారా పరస్పర సహకారం, సేవాభావం పెంపొందించి అంబేద్కర్ గారి ఆశయాలను ముందుకు తీసుకెళ్లడామని కలెక్టర్ తెలిపారు. మనమందరం ఒకటిగా, టీమ్ స్పిరిట్తో పనిచేస్తే ఏ లక్ష్యాన్ని సాధించగలమని ఆమె పేర్కొన్నారు. అంబేద్కర్ విగ్రహ స్థాపనకు ఈ ప్రదేశాన్ని ప్రజలే స్వయంగా ఎంచుకోవడం ఆనందకరమని, మున్సిపల్ యంత్రాంగం సమయానికి అన్ని ఏర్పాట్లు పూర్తి చేసినందుకు కలెక్టర్ అభినందనలు తెలిపారు. అంబేద్కర్ భవన నిర్మాణంపై మాట్లాడుతూ, ప్రస్తుత భవనం నాణ్యత తక్కువగా ఉండటంతో మరమ్మత్తులు చేపట్టామని, భవిష్యత్తులో



పెద్ద సమావేశాలకు అనుకూలంగా కొత్త భవనం నిర్మించాలని లక్ష్యంగా పెట్టుకున్నామని వెల్లడించారు. పీవీ నగర్లో కొంత భూమి అందుబాటులో ఉందని, ప్రజలు సూచించిన ప్రత్యామ్నాయ స్థలాలను రెవెన్యూ శాఖ ద్వారా పరిశీలించి, భూసేకరణ అనంతరం ప్రభుత్వానికి నిధుల కోసం ప్రతిపాదనలు పంపిస్తామని హామీ ఇచ్చారు. ప్రభుత్వ సంక్షేమ పథకాలను ప్రజల సద్వినియోగం చేసుకోవాలని, తమ అవసరాలను ధైర్యంగా ముందుకు వచ్చి తెలియజేయాలని సూచించారు. సమాజ అభివృద్ధి కోసం ప్రతి ఒక్కరి భాగస్వామ్యం అవసరమని, కమ్యూనిటీ అవసరాల కోసం ఎవరైనా ముందుకు వస్తే ప్రభుత్వం ఎల్లప్పుడూ స్పాన్సర్షిప్ను తెలిపారు.ఈ సందర్భంగా మంత్రి కేక్ కట్ చేసి, వివిధ సంఘాల నాయకులకు పంపిణీ చేశారు. అంతకుముందు అంబేద్కర్ విగ్రహ స్థాపన కార్యక్రమం సందర్భంగా మంత్రి, కలెక్టర్ను సన్మానించారు. ఈ కార్యక్రమంలో మున్సిపల్ కమిషనర్ శేషన్న, సాంఘిక సంక్షేమ శాఖ అధికారి చింతామణి, జిల్లా అధికారులు, వివిధ సంఘాల నాయకులు తదితరులు పాల్గొన్నారు.

## అగ్ని ప్రమాదాల నివారణకు ప్రజల్లో అవగాహన అత్యవసరం

- భవన నిర్మాణాలకు ఫైర్ సేఫ్టీ అనుమతులు తప్పనిసరి
- అగ్నిమాపక వారోత్సవాల ద్వారా భద్రతపై చైతన్యం
- అప్రమత్తతతోనే ప్రాణాల్పి నష్టం నివారణ
- గృహాల్లో విద్యుత్, గ్యాస్ వినియోగంలో జాగ్రత్తలు అవసరం
- మంత్రి ఎన్.ఎం.డి ఫరూక్, జిల్లా కలెక్టర్ జి. రాజకుమారి

పిలుపునిచ్చారు.ముఖ్యంగా నగరాల్లో నిర్మాణమవుతున్న భారీ భవనాలకు అగ్నిమాపక శాఖ అనుమతులు తప్పనిసరిగా తీసుకోవాలని, భవనం



మన గళం,నంద్యాల టౌన్ : అగ్ని ప్రమాదాల నివారణకు ప్రజల్లో విస్తృత అవగాహన కల్పించాలని అవసరం ఉందని రాష్ట్ర న్యాయ, మైనార్టీ సంక్షేమ శాఖ మంత్రి ఎన్.ఎం.డి ఫరూక్ అన్నారు. మంగళవారం నంద్యాల పట్టణం టెక్నో మార్కెట్ యార్డ్లోని అగ్నిమాపక శాఖ కార్యాలయ ఆవరణలో ఏప్రిల్ 14 నుండి 20 వరకు నిర్వహిస్తున్న అగ్నిమాపక వారోత్సవాలలో రాష్ట్ర న్యాయ, మైనార్టీ సంక్షేమ శాఖ మంత్రి ఎన్.ఎం.డి ఫరూక్, జిల్లా కలెక్టర్ జి. రాజకుమారి ముఖ్య అతిథులుగా పాల్గొని అగ్నిమాపక దళ సిబ్బందిచే గౌరవ వందనం స్వీకరించారు. ఈ కార్యక్రమంలో రీజినల్ ఫైర్ ఆఫీసర్ భూపాల్ రెడ్డి, జిల్లా అగ్నిమాపక శాఖ అధికారి శంకర్ ప్రసాద్, సహాయ ఫైర్ అధికారి రఘునాథ్, రామకృష్ణ డిగ్రీ కాలేజ్ ఎన్నిసి అండ్ ఎన్.ఎన్.ఎస్ విద్యార్థులు పాల్గొన్నారు.ఈ సందర్భంగా మంత్రి ఎన్.ఎం.డి ఫరూక్ మాట్లాడుతూ, అగ్ని ప్రమాదాలపై ప్రజల్లో విస్తృత అవగాహన కల్పించి, నివారణ చర్యలను సమర్థవంతంగా అమలు చేయాలని సూచించారు. ప్రమాదాల నివారణ దృష్ట్యా అగ్నిమాపక భద్రతా నిబంధనలు పాటించడం తో పాటు, పరికరాల సరైన వినియోగంపై శిక్షణ కార్యక్రమాలను విస్తృతంగా నిర్వహిస్తున్నామని తెలిపారు. పాఠశాలలు, ఆసుపత్రులు, వాణిజ్య సముదాయాల్లో హాక్ డ్రీల్స్ మరియు అవగాహన ర్యాలీలను నిర్వహించడం ద్వారా ప్రజల్లో అప్రమత్తత పెంపొందించాలన్నారు. “అగ్ని ప్రమాదాలను ముందుగానే నివారించడం ద్వారా ప్రాణ, ఆస్తి నష్టాన్ని తగ్గించవచ్చు” అనే లక్ష్యంతో ప్రతి ఒక్కరూ బాధ్యతగా వ్యవహరించాలని మంత్రి

చుట్టూ ఫైర్ ఇంజన్ సులభంగా తిరిగేలా ప్రణాళికలు రూపొందించాలని సూచించారు. అత్యవసర నిష్క్రమణ మార్గాలు (ఎమర్జెన్సీ ఎగ్జిట్లు) ఏర్పాటు చేయడం కూడా తప్పనిసరి అన్నారు. అదేవిధంగా టాపికాల గోదాములు నిర్వహించే వారు చట్టబద్ధమైన లైసెన్సులు కలిగి ఉన్నారా అనే అంశాన్ని క్రమం తప్పకుండా తనిఖీ చేయాలని అధికారులను ఆదేశించారు. గ్రామీణ ప్రాంతాలైన బండి అత్యుక్తారు, మహానంది, శ్రీశైలం ప్రాంతాల్లో అధిక ఉష్ణోగ్రతల కారణంగా అగ్ని ప్రమాదాలు సంభవించే అవకాశాలు ఉన్నందున ప్రజల్లో విస్తృత అవగాహన కార్యక్రమాలు చేపట్టాలని సూచించారు.జిల్లా కలెక్టర్ జి. రాజకుమారి మాట్లాడుతూ, ఆంధ్రప్రదేశ్ రాష్ట్ర విపత్తు స్పందన మరియు అగ్నిమాపక సేవల విభాగం ఆధ్వర్యంలో ఏప్రిల్ 14 నుంచి 20 వరకు అగ్నిమాపక వారోత్సవాలు నిర్వహిస్తున్నట్లు తెలిపారు. “సురక్షిత పాఠశాలలు - సురక్షిత ఆసుపత్రులు - అగ్ని ప్రమాదాలపై అప్రమత్తమైన సమాజం” అనే లక్ష్యంతో ఈ కార్యక్రమాలు కొనసాగుతున్నాయని పేర్కొన్నారు. ఇంట్లో విద్యుత్ వైరింగ్, గ్యాస్ స్టవ్ వినియోగం, సిలిండర్ నిర్వహణ వంటి అంశాలపై ప్రతి ఒక్కరికీ అవగాహన ఉండాలని, పిల్లలను అగ్నిపెట్టెలు, బాణసంచా వంటి ప్రమాదకర వస్తువుల నుంచి దూరంగా ఉంచాలని సూచించారు. ఇటీవల ఏసీలు, ఫ్రిజ్లు పేలిపోవడం వంటి ఘటనలను దృష్టిలో ఉంచుకుని విద్యుత్ పరికరాల వినియోగంలో జాగ్రత్తలు పాటించాలని హెచ్చరించారు. సిలిండర్ వినియోగం అనంతరం రెగ్యులేటర్ ను తప్పనిసరిగా ఆపడం, పరికరాలను సమయానికి సర్వీస్ చేయించడం వంటి సాధారణ

జాగ్రత్తలు ప్రాణాలను రక్షించగలవని తెలిపారు. గతంలో నంద్యాల రూరల్ ప్రాంతంలో గ్యాస్ సిలిండర్ పేలి జరిగిన ప్రాణనష్టాన్ని ఉదాహరణగా ప్రస్తావిస్తూ అప్రమత్తత ఎంత ముఖ్యమో వివరించారు.జిల్లాలోని పరిశ్రమల్లో ఫైర్ సేఫ్టీ చర్యలపై ప్రతినెల సమీక్షలు నిర్వహిస్తున్నామని, ప్రతి సంవత్సరం ప్రమాణాలను కచ్చితంగా పాటించాలని కలెక్టర్ సూచించారు. రాష్ట్ర విపత్తు నిర్వహణ సంస్థ ఆధునిక సాంకేతిక వ్యవస్థల ద్వారా ఉరుములు, పిడుగులు వంటి విపత్తులపై ముందస్తు హెచ్చరికలు అందిస్తున్నదని తెలిపారు. ఈ సమాచారంతో ప్రజలు అప్రమత్తంగా ఉండి ప్రమాదాల నుంచి రక్షణ పొందవచ్చని పేర్కొన్నారు. అగ్నిమాపక శాఖ సిబ్బంది సేవలను కొనియాడుతూ, విధి నిర్వహణలో ప్రాణత్యాగం చేసిన సిబ్బందికి నివాళులు అర్పించారు. వారి కుటుంబాలకు జిల్లా యంత్రాంగం తరఫున ప్రగాఢ సానుభూతి తెలియజేస్తూ, వారికి ధైర్యం చేకూరాలని ఆకాంక్షించారు. అంతకుముందు అగ్ని బాపక శాఖ సేఫ్టీ పరికరాలను మంత్రి, కలెక్టర్ పరిశీలించి వివరాలు అడిగి తెలుసుకున్నారు.

## గ్రామ సమస్యలు అధికారులకు పట్టవు...

- వివిధ శాఖ అధికారులకు మేము జారీ చేయండి ఎంపీడీవో పుల్లయ్య...
- గ్రామ సభను లెక్కచేయని వివిధ శాఖ అధికారులు...





నందవరం ఏప్రిల్ 14 మంగళం న్యూస్ : నందవరం మండల పరిధిలోని సోమల గుడూరు గ్రామపంచాయతీ లో గ్రామ సభను గ్రామ స్పెషల్ ఆఫీసర్ అధ్యక్షతన నిర్వహించడమైనది ఎంపీడీవో పుల్లయ్య మాట్లాడుతూ గ్రామసభను లెక్కచేయని వివిధ శాఖ అధికారులపై మండిపడ్డాడు గ్రామంలో ఉండే సమస్యలు తీర్చాల్సిన అధికారులే గ్రామ సభకు రావడం చాలా విడ్డూరంగా ఉందని తెలియజేశారు వెంటనే వివిధ శాఖ అధికారులకు మేము జారీ చేయండి అని పంచాయతీ సెక్రటరీ తెలియజేయడమైనది వేసవికాలంలో త్రాగునీటి కి తీసుకోవలసిన చర్యలు, గ్రామపంచాయతీ అనుమతితో వ్యక్తిగతంగా కనెక్షన్లు మంజూరు చేయుట మరియు గ్రామ ప్రజలు వలసలు పోకుండా ఉపాధి హామీ ద్వారా పనులు కల్పించుట, విద్యు వైద్యం , ప్రజలకు అందిన సంక్షేమ పథకాల గురించి గ్రామసభలో చర్చించడమైనది. ప్రతి సంవత్సరం గ్రామపంచాయతీ నందు 4 గ్రామసభలు తప్పనిసరిగా జరపవలసి ఉంది. దీనికి గ్రామంలో పనిచేసే అన్ని శాఖల అధికారులు హాజరు అయ్యి వారి శాఖల గురించి ప్రజలకు తెలియజేయాలి. కానీ ఎక్కువమంది స్వర్ణ గ్రామ అధికారులు గ్రామ సభకు హాజరు కాలేదు. తద్వారా ఆయా శాఖల గురించిన వివరములు ప్రజలకు వెల్లడించలేదు. అందువలన గ్రామసభకు హాజరుకాని అధికారులకు మేమో జారి చేయవలసిందిగా సోమల గుడూరు గ్రామ పంచాయతీ కార్యదర్శి వారిని ఆదేశించడం అయినది. ఈ గ్రామసభలో గ్రామ స్పెషల్ ఆఫీసర్ మరియు పరిషత్ అభివృద్ధి అధికారి, పంచాయతీ కార్యదర్శి షాహిద్ గ్రామ పెద్దలు గ్రామ ప్రజలు పాల్గొన్నారు.

## ఆలూరులో ఏపీయూడబ్ల్యూజే నాయకులు ఆధ్వర్యంలో ఘనంగా అంబేద్కర్ జయంతి వేడుకలు.

(ఆలూరు మనగళం): ఆలూరు మండల కేంద్రంలో భారత రాజ్యాంగ నిర్మాత డాక్టర్ బి.ఆర్ అంబేద్కర్ జయంతి సందర్భంగా ఆలూరు అతిథి గృహంలో ఏపీయూడబ్ల్యూజే ఆధ్వర్యంలో డాక్టర్ బి.ఆర్ అంబేద్కర్ చిత్రపటానికి పూలమాలలు వేసి నివాళులర్పించారు. అనంతరం

జర్నలిస్ట్ నాయకులు మాట్లాడుతూ అంబేద్కర్ సేవలను స్మరించుకుంటూ, ఆయన రాజ్యాంగ రూపకల్పనలో తీలక పాత్ర పోషించారని కొనియాడారు. సమాజంలో సమానత్వం, సామాజిక న్యాయం కోసం అపారమైన కృషి చేశారని తెలిపారు.



### బి.ఆర్ అంబేద్కర్ జయంతి వేడుకలను ఘనంగా నిర్వహించారు



మనగలం : ఈ సందర్భంగా అంబేద్కర్ విగ్రహానికి పూలమాలలు వేసి నివాళులర్పించిన మండల అధ్యక్షులు వేణుకూర్, అణగారిన వర్గాల అభ్యున్నతికి అంబేద్కర్ చేసిన కృషి చిరస్మరణీయమని కొనియాడారు. ఈ కార్యక్రమంలో ప్రధాన కార్యదర్శి ప్రసన్న బాబుతో పాటు పలువురు ఎమ్మార్పీఎస్ నాయకులు, సామాజిక సేవకులు పాల్గొన్నారు.

### అంబేద్కర్ ఆశయాలను భావితరాలకు చేరువ చేయాలి

- డాక్టర్ బి.ఆర్ అంబేద్కర్ 135వ జయంతి వేడుకలలో...  
వైకుంఠం జ్యోతి.



(ఆలూరు మనగళం): ఆలూరు మండల కేంద్రంలో డాక్టర్ బి.ఆర్ అంబేద్కర్ 135వ జయంతి సందర్భంగా టిడిపి ఇన్చార్జ్ వైకుంఠం జ్యోతి ఆధ్వర్యంలో టిడిపి నాయకులు, కార్యకర్తలు అంబేద్కర్ సర్కిల్ చేరుకొని అంబేద్కర్ విగ్రహానికి పూలమాలవేసి నివాళులర్పించారు. అనంతరం కార్యక్రమాన్ని ఉద్దేశించి టిడిపి ఇన్చార్జ్ వైకుంఠం జ్యోతి మాట్లాడుతూ అంబేద్కర్ ఆశయాలను అనుసరిస్తూ సామాజిక న్యాయ సాధనలో ముందుకు సాగాలని వైకుంఠం జ్యోతి పిలుపునిచ్చారు. సమాజంలో ఒకరు ఎక్కువ మరొకరు తక్కువ కాదని అందరూ సమానమే అని చాటిచెప్పారన్నారు. మన రాజ్యాంగాన్ని రచించిన గొప్ప వ్యక్తిని ప్రపంచమే మన రాజ్యాంగం వైపు చూసేలా ఆయన జీవితాన్ని త్యాగం చేశారని కొనియాడారు. అంబేద్కర్ జీవించే హక్కు కల్పించారని ఆమె స్పష్టం చేశారు. సామాజిక సమానత్వం కోసం ఆయన చేసిన కృషి చిరస్మరణీయమని, ప్రతి ఒక్కరూ ఆయనను స్ఫూర్తిగా తీసుకోవాలని పేర్కొన్నారు. కార్యక్రమంలో టిడిపి నాయకులు కార్యకర్తలు పాల్గొన్నారు.

### ప్రజల సమస్యలు తీర్చడంలో విఫలమైన కూటమి ప్రభుత్వం




ఆలూరు వైసీపీ ఎమ్మెల్యే విరుపాక్షి.

(ఆలూరు మనగళం): ఆలూరు పట్టణంలో మీడియా సమావేశం నిర్వహించిన ఆలూరు నియోజకవర్గం ఎమ్మెల్యే విరుపాక్షి ఈ సందర్భంగా వీరుపాక్షి మాట్లాడుతూ, ఆలూరు నియోజకవర్గంలో ఎక్కడ చూసిన తీవ్రమైన నీటి ఎద్దడి ఏర్పడింది. ప్రతి గ్రామంలో త్రాగునీటి కొరతతో ప్రజలు ఇబ్బంది పడుతున్నారు. నియోజకవర్గంలో ఉన్న ప్రతి గ్రామంలో నీటి కొరతను తీర్చాలని గతంలో ఉన్న కలెక్టర్ రంజిత్ ఖాసా మరియు ప్రస్తుతం ఉన్న కలెక్టర్ సిరి ద్రుష్టికి తీసికెళ్లి విన్నవించడం జరిగింది. కానీ ఈ కూటమి ప్రభుత్వం ప్రజల సమస్యలను పట్టించుకోకుండా ప్రతి గ్రామంలో కక్షలు రేపుతూ కులాల మధ్య మనుషుల మధ్య చిచ్చు పెడుతూ కుల రాజకీయం మాత్రమే చేస్తూంది అని ధ్వజమెత్తారు. ఈ కూటమి ప్రభుత్వానికి నేను ఒకటి చెబుతున్నాను ప్రజల సమస్యలను పట్టించుకోండి, ప్రజల సమస్యలను తీర్చండి అంతేకానీ మనుషుల మధ్య విద్వేషాలు రెచ్చగొట్టి పాలన చేయకూడదని నేను మీకు తెలియజేస్తున్నా. ఈ కూటమి ప్రభుత్వానికి పాలన చేతకాక తిరోగమంలో ఉంది రాబోయే ఎన్నికల్లో ప్రజలను, ప్రజా సమస్యలను పట్టించుకోని మీకు తగిన బుద్ధి చెబుతారు. ఈ నియోజకవర్గం ఎమ్మెల్యేగా ప్రజలకు ఏ సమస్య వచ్చినా నేను ఆ సమస్య తీర్చడానికి నేను సిద్ధంగా ఉన్నాను. ఇప్పుడైనా డైవర్షన్ పాలిటిక్స్ చేయకుండా కుల రాజకీయాలు చేయకుండా ప్రజలకు మేలు చేసే దిశగా పాలన చేయాలని, ఈ కూటమి ప్రభుత్వానికి హితవు పలికారు. ఈ కార్యక్రమంలో నియోజకవర్గ వైయస్సార్సీపీ నాయకులు కార్యకర్తలు బీవీఆర్ అభిమానులు పాల్గొనడం జరిగింది.

### అంగన్వాడీ ఆయల నియామకం కొరకు దరఖాస్తులు ఆహ్వానం

మన గళం బనగానపల్లె : బనగానపల్లె మండలంలోని ఐసిడిఎస్ ప్రాజెక్టులో మొయిన్ అంగన్వాడీ కార్యకర్తలు, మినీ అంగన్వాడీ కార్యకర్తలు మరియు అంగన్వాడీ ఆయల నియామకం కొరకు ఖాళీగా ఉన్న సెంటర్లలో స్త్రీ అభ్యర్థుల నుండి దరఖాస్తులు చేసుకోవాలని ఐసిడిఎస్ ప్రాజెక్ట్ సీడీపీఓ నాగసుంకమ్మ విలేకరులకు తెలియజేశారు. బనగానపల్లె మండలంలో అంగన్వాడీ సహాయకురాలు ఖాళీలు ఉన్నందున అర్హులైన స్త్రీ అభ్యర్థులు దరఖాస్తు చేసుకోవాలని కోరారు. స్త్రీ అభ్యర్థులు కనీసం పదవ తరగతి ఉత్తీర్ణులై ఉండాలని 01-07-2025 నాటికి కనీస వయస్సు 21 సంవత్సరాలు నుండి 35

సంవత్సరాల లోపు వారై ఉండాలని, అభ్యర్థినిలు తప్పనిసరిగా వివాహితులై ఉండాలని మరియు స్థానిక నివాసులై ఉండాలని అలాగే ఎస్సీ ఎస్టీ జనావాస ప్రాంతాలలో అభ్యర్థినిలు కనీసం 18 సంవత్సరాలు నిండిన వారు ఉండాలని తెలిపారు. దరఖాస్తు వెంట అవసరమైన ధ్రువపత్రాలను జిరాక్స్ కాపీలను ( సెల్ఫ్ అటెస్టేషన్ చేయవలెను) జత పరచి సంబంధిత సిడిపీఓ కార్యాలయమునకు తేదీ 14.04.2026 నుండి 23.04.2026 సాయంత్రము 5 గంటలలోపు కార్యాలయం పని దినములలో సమర్పించాలని కోరారు. ఇతర




వివరములకు ఐసిడిఎస్ ప్రాజెక్ట్ సీడీపీఓ నాగసుంకమ్మను కలిసి తెలుసుకోవాలన్నారు.

### ఆలూరులో నేడే పేదవాడి ఆకలి తీర్చే అన్న క్యాంటీన్ ప్రారంభం



(ఆలూరు మనగళం): ఆలూరు పట్టణంలో పాత నెహ్రూ పార్క్ ప్రదేశంలో టిడిపి అధిష్టానం మేరకు నూతనంగా నిర్మించిన అన్న క్యాంటీన్ నేడు ఆలూరు ఇంచార్జ్ వైకుంఠం జ్యోతి చేతుల మీదుగా, ఉదయం 11 గంటలకు ఘనంగా ప్రారంభం కానుంది. ఈ శుభ సందర్భాన్ని పురస్కరించుకుని, ఆలూరు తెలుగుదేశం పార్టీ నియోజకవర్గ ఇన్చార్జి వైకుంఠం జ్యోతి తన స్వహస్తాలతో క్యాంటీన్ను ప్రారంభించనున్నారు. ఈ కార్యక్రమానికి తెలుగు

యవత, టి.ఎన్.టి.యు.సి, ఐటీడీపీ నాయకులు, ఆలూరు మండల క్లస్టర్ ఇన్చార్జ్ లు, కో-క్లస్టర్ ఇన్చార్జ్ లు, యూనిట్ ఇన్చార్జ్ లు, కో-యూనిట్ ఇన్చార్జ్ లు, బూత్ కన్వీనర్లు, కో-బూత్ కన్వీనర్లు, టిడిపి అనుబంధ సంఘాల నాయకులు, మాజీ సర్పంచ్లు, ఎంపీటీసీలు, మాజీ ఎంపీటీసీలు మరియు ప్రతి ఒక్క తెలుగుదేశం కార్యకర్త, నియోజకవర్గ ప్రజలు అందరూ పెద్ద సంఖ్యలో



- టిడిపి ఇన్చార్జ్ వైకుంఠం జ్యోతి.

హాజరై, ఈ కార్యక్రమాన్ని ఘనంగా విజయవంతం చేయవలసిందిగా కోరారు.

### ప్రపంచం దేశాలు మన రాజ్యాంగం వైపు చూసేలా చేసిన వ్యక్తి...డా బి.ఆర్ అంబేద్కర్.

(ఆలూరు మనగళం): ఆలూరు నియోజకవర్గంలో అంబేద్కర్ జయంతి సందర్భంగా అంబేద్కర్ విగ్రహానికి పూలమాల వేసి నివాళులు అర్పించిన ఆలూరు నియోజకవర్గం ఎమ్మెల్యే బుసినే విరుపాక్షి ఈ సందర్భంగా ఎమ్మెల్యే విరుపాక్షి మాట్లాడుతూ, భారత రాజ్యాంగని రచించిన మహోన్నత వ్యక్తి డా బి.ఆర్ అంబేద్కర్ అని అన్నారు. బదుగు బలహీనవర్గాలకు ఎంతోగానో మేలు చేసిన మహోన్నత వ్యక్తి డా, బిఆర్ అంబేద్కర్ అని అన్నారు. ఇప్పుడున్న కూటమి ప్రభుత్వం భారత రాజ్యాంగాన్ని మర్చిపోయి రాష్ట్రంలో రెడ్ బుక్



- ఆలూరు వైసీపీ ఎమ్మెల్యే విరుపాక్షి.

### పార్థివ దేహానికి నివాళులర్పించిన ఎమ్మెల్యే విరుపాక్షి.



(ఆలూరు మనగళం) : ఆలూరు పట్టణంలో మేస్త్రి వద్దే ఈరపు ఆనారోగ్యంతో మరణించారు. ఈ విషయం తెలుసుకున్న ఆలూరు ఎమ్మెల్యే బుసినే విరుపాక్షి మేస్త్రి వద్దే ఈరపు భౌతిక కాయానికి పూలమాలవేసి నివాళులు అర్పించారు.



అనంతరం వారి కుటుంబిని ఓదార్చి పరామర్శించారు. ఈ కార్యక్రమంలో గ్రామ సర్పంచ్,వైస్సార్సీపీ నాయకులు, కార్యకర్తలు, బీవీఆర్ అభిమానులు పాల్గొనడం జరిగింది.

**సమాచార హక్కు చట్టం 2005 పై అవగాహన సదస్సు**



మన గళం డోన్ సమాచారకు చట్టంపై ప్రజాస్వామ్య వ్యవస్థలో ప్రతి ఒక్కరికి అవగాహన అవసరమని సబ్ రిజిస్టర్ ఎస్ మహబూబ్ బాషా తెలిపారు. పట్టణంలోని సబ్ రిజిస్టర్ కార్యాలయం నందు ఈరోజు మంగళవారం సమాచార హక్కు చట్టం 2005 పై అవగాహన కార్యక్రమాన్ని నిర్వహించారు. ఈ సందర్భంగా సబ్ రిజిస్టర్ అధికారి ఎస్ మహబూబ్ బాషా మాట్లాడుతూ ప్రభుత్వ సమాచారం కోసం ప్రజలు చేసుకొన్న విజ్ఞప్తులను సకాలంలో స్పందించడాన్ని సమాచార హక్కు చట్టం 2005 తప్పనిసరి చేసిందని తెలిపారు. ప్రభుత్వ కార్యాలయంలో అభివృద్ధి సంక్షేమ పథకాల అమలు నిధుల వ్యయం పై



మరియు సబ్ రిజిస్టర్ కార్యాలయంలో ఈసీలు దస్తావేజులు, నకలు, పాత రిజిస్టర్ ఎంట్రీలు ఆన్లైన్ రికార్డులు తదితర వివరాల కోసం సమాచారాన్ని త్వరగా శోధించడం పౌరులకు సమాచారాన్ని చట్టం ఎంతగానో ఉపయోగపడుతుందని తెలిపారు. ప్రభుత్వ పనితీరు జవాబుదారితనమును ప్రోత్సహించడం అవినీతిని నిరోధించడం ప్రజాస్వామ్య వ్యవస్థలో ప్రభుత్వం మరింత జవాబుదారీగా మరింత సేవలను అందించేందుకు సమాచార హక్కు చట్టం ఒక సాధనంగా ఉందని తెలియజేశారు. ప్రభుత్వ కార్యకలాపాల గురించి ప్రజలకు అవగాహన కలిగేలా చట్టంపై చైతన్యం పెంపొందించుకోవాలని విలుపునిచ్చారు. ఈ కార్యక్రమంలో సీనియర్ అసిస్టెంట్లు కంప్యూటర్ ఆఫీసర్లు, సబ్ రిజిస్ట్రేబుల్, సిబ్బంది ప్రజలు తదితరులు పాల్గొన్నారు.

**నందిశ్వరస్వామికి విశేషపూజ**



మనగళం శ్రీశైలం : లోక కల్యాణం కోసం దేవస్థానం ఈ రోజు (14.04.2026) ఆలయప్రాంగణంలోని నందిశ్వర స్వామికి (శనగల బసవన్న స్వామివారికి) విశేషార్చనలను నిర్వహించనున్నది. ప్రతి మంగళవారం మరియు

త్రయోదశి రోజున దేవస్థాన సేవగా (సర్వార్థ సేవగా) ఈ కైంకర్యం జరిపించబడుతోంది. ప్రదోషకాలంలో అనగా సాయంసంధ్యానమయంలో ఈ విశేషపూజలు నిర్వహించడం జరుగుతుంది. ఈ విశేషార్చనలో ముందుగా లోకక్షేమాన్ని కాంక్షిస్తూ దేశం శాంతిసౌభాగ్యాలతో విలసిల్లాలని, ప్రకృతి వైపరీత్యాలు సంభవించకుండా సకాలంలో తగినంత వర్షాలు కురిసి, పంటలు బాగా పండాలని, పాడి సమృద్ధిగా ఉండాలని, జనులకు ఆయురారోగ్యాలు కలిగి వారికి అకాలమరణాలు రాకుండా ఉండాలని, దేశంలో అగ్నిప్రమాదాలు, వాహన ప్రమాదాలు మొదలైనవి జరగకుండా ఉండాలని, జనులందరూ సుఖశాంతులతో ఉండాలంటూ అర్చకస్వాములు, వేదపండితులు సంకల్పాన్ని చెప్పడం జరుగుతుంది. అనంతరం కార్యక్రమం నిర్వహిస్తూ జరిగేందుకు మహా గణపతి పూజను జరిపించబడుతుంది. ఆ తరువాత నందిశ్వరస్వామికి శాస్త్రోక్తంగా పంచామృతాలతోనూ, ఫలోదకాలతో పారిడ్రోదకం, కుంకుమోదకం, గంధోదకం, భస్మోదకం, రుద్రాక్షోదకం, బిల్వోదకం, పుష్పోదకం, సువర్ణోదకం మరియు మల్లికార్జునంలోని శుద్ధజలంతో అభిషేకం నిర్వహిస్తారు. తరువాత నందిశ్వరస్వామికి అన్నాభిషేకం నిర్వహించబడుతుంది. వృషభస్వాకం మొదలైన వేదమంత్రాలతో శాస్త్రోక్తంగా ఈ విశేషాభిషేకాన్ని చేయడం జరుగుతుంది. తరువాత నందిశ్వర స్వామి వారికి నూతనవస్త్ర సమర్పణ, విశేషపుష్పార్చనలను చేస్తారు. అనంతరం నానబెట్టిన శనగలను నందిశ్వరస్వామికి సమర్పించడం జరుగుతుంది. చివరగా స్వామికి నివేదన సమర్పించబడుతుంది.

**ద్రోణాచలం సేవా సమితి ద్వారా చిన్నారు రఘువరన్ కు 1,00,000 రూపాయల చెక్కు అందజేత**

మన గళం డోన్ కొండపేట కు చెందిన చిన్నారు రఘువరన్ తలసేమియా వ్యాధితో బాధపడుతూ బెంగళూరు నారాయణ హాస్పిటల్ లో చికిత్స పొందుతున్నాడు ఆవరేషన్ నిమిత్తం 34,00,000 ఖర్చు అవుతుందని హాస్పిటల్ వారు చెప్పారు రఘువరన్ తండ్రి రామకృష్ణ కౌలి పనులు చేసుకుంటూ జీవనం సాగిస్తున్నాడు పిల్లవాని ఆవరేషన్ కొరకు తన ఇంటిని అమ్మి కొంత డబ్బు పోగు చేసి సహాయం కోసం ద్రోణాచలం సేవా సమితిని కోరగా గతంలో పునర్విక వైద్య సహాయానికి దాతల ద్వారా వచ్చిన డబ్బుల లో 1,00,000 రూపాయలు మిగిలి ఉండగా దాతల సూచన మేరకు చిన్నారు రఘువరన్ కు వైద్యసహాయంగా 1,00,000 రూపాయల చెక్కును డోన్ టౌన్ సి.బి. ఇంటియాజ్ బాషా గారి చేతుల మీదుగా అందజేయడం జరిగినది. ఈ కార్యక్రమం లో టౌన్ యస్.బి. శరత్ కుమార్ రెడ్డి గారు మరియు ద్రోణాచలం సేవా సైనికులు షాద్ ఖాన రాజా, తాహీర్ బాషా, రమణ మాస్టర్,షబ్దీర్,ఫోటో గ్రాఫర్ బాబా, సుధాకర్,దాదాహుసేన్, రమణ, నాగరాజు లు పాల్గొన్నారు



**ఘనంగా నిర్వహించిన డాక్టర్ బి.ఆర్ అంబేద్కర్ 135వ జయంతి వేడుకలు**



మన గళం ప్యాపిలి డాక్టర్ బి.ఆర్.అంబేద్కర్ 135వ జయంతిని పురస్కరించుకుని, డోన్ శాసనసభ్యులు కోట్ల జయ సూర్య ప్రకాష్ రెడ్డి ప్యాపిలి పట్టణంలోని ఎస్సీ కాలనీ నందు అంబేద్కర్ చిత్రపటానికి పూలమాల సమర్పించి నివాళులు అర్పించి అనంతరం కేక్ కటింగ్ కార్యక్రమంలో పాల్గొన్నారు. ఈ సందర్భంగా ఎమ్మెల్యే మాట్లాడుతూ, సమానత్వం, న్యాయం మరియు సామాజిక న్యాయ సాధనలో అంబేద్కర్ సేవలు అపారమని కొనియాడారు. దేశ రాజ్యాంగ నిర్మాతగా ఆయన అందించిన



మార్గదర్శకత్వం ప్రతి పౌరునికి ఆదర్శప్రాయమని పేర్కొన్నారు. అంబేద్కర్ గారి ఆశయాలను ఆచరణలో పెట్టడం ప్రతి ఒక్కరి బాధ్యత అని ఎమ్మెల్యే పేర్కొన్నారు.

**డా. బి ఆర్ అంబేద్కర్ ఆశయా సాధనకు నిరంతరం పోరాడుతాం సిపిఐ**



మన గళం కోడుమూరు: భారత రాజ్యాంగ నిర్మాత అంబేద్కర్ ఆశయ సాధనకు పోరాడమని సిపిఐ నాయకులు రాజు, కృష్ణ, శేషకుమార్, మాధవ స్వామి లు అన్నారు. అంబేద్కర్ 135 జయంతి ఉత్సవాలను మంగళవారం ఘనంగా నిర్వహించారు. హంపయ్య సర్కిల్ లోని డా, అంబేద్కర్ విగ్రహానికి పూలమాలలు వేసి ఘనంగా నిర్వహించారు. ఈ సందర్భంగా వారు మాట్లాడుతూ భారతదేశములో అంటరానితనం, కుల వివక్షత నిర్మూలనకోసం బడుగు, బలహీన వర్గాలకోసం నిరంతరం కృషి చేసిన మహానుభావుడు అంబేద్కర్ అన్నారు. ప్రపంచం గర్వించదగ్గ భారతదేశ నాయకుడు అంబేద్కర్ అని కొనియాడారు. ప్రపంచంలోనే అత్యధిక విగ్రహాలు ఉన్న మేధావి వర్గం అంబేద్కర్ అన్నారు. ప్రపంచంలో గొప్పనాయులు ఇద్దరు అని వారిలో ఒకరు కారల్ మర్బ్, కాగా మరొకరు అంబేద్కర్ గా ఐక్యరాజ్యసమితి గుర్తించింది. అందుకే అంబేద్కర్ జయంతిని ఐక్యరాజ్య సమితి ప్రపంచ విజ్ఞాన దినోత్సవం ఏర్పాటు చేసిందన్నారు ఈ కార్యక్రమంలో సిపిఐ నాయకులు కొళాయిల రాముడు, మునిస్వామి, శివ శంకర్ గౌడ్, విజయ్, ఏ ఐ టి యు సి నాయకులు రాముడు, బి కె యం యు పట్టణ కార్యదర్శి రామాంజనేయులు, ఈశ్వరయ్య ఆచారి, ఆలో యూనియన్ నాయకులు రాధన్న రాజు, సురేష్, శేఖర్, దేవపాల్, ప్రభాకర్, యేసేబు, రుక్మానంద్ రెడ్డి తదితరులు పాల్గొన్నారు.

**ఘనంగా నిర్వహించిన డాక్టర్. బి. ఆర్.అంబేద్కర్ 135 వ జయంతి వేడుకలు**



మనగళం :సున్నిపెంట : భారత రాజ్యాంగ నిర్మాత డాక్టర్ బి.ఆర్ అంబేద్కర్ 135వ జయంతి వేడుకలను శ్రీశైలం మండల ఎంఆర్పీఎస్ కమిటీ ఆధ్వర్యంలో మంగళవారం ఘనంగా నిర్వహించారు. ముందుగా బండ్ల బజార్లో ఎమ్మార్పీఎస్ జెండాను ఆవిష్కరించి ర్యాలీని ప్రారంభించారు. అక్కడి నుండి చేపల మార్కెట్ చేరుకొని అక్కడ జెండాను ఆవిష్కరించి సులోమాన్ సెంటర్ మీదుగా ఖాదర్ హోటల్ చేరుకొని అక్కడ జెండాను ఆవిష్కరించారు అనంతరం అంబేద్కర్ సెంటర్ చేరుకొని అంబేద్కర్ కు ఘన నివాళు లర్పించారు. అనంతరం ఎమ్మార్పీఎస్ కార్యాలయంలో ప్రత్యేక సమావేశాన్ని నిర్వహించారు. ఈ కార్యక్రమానికి ముఖ్య అతిథిగా పాల్గొన్న పొట్టి శ్రీరాములు తెలుగు యూనివర్సిటీ ఇన్ చార్జి రిజిస్టర్ డాక్టర్ ముసుగు శ్రీనివాసరావు మాట్లాడుతూ అంబేద్కర్ ఆశయ సాధనకై ప్రతి ఒక్కరు కృషి చేయాలి అన్నారు. భావితరాలకు అంబేద్కర్ స్ఫూర్తిదాయకమని ఆయన సేవలను కొనియాడారు. ఈ సందర్భంగా జనసేన నేత నాగ సాయిరాం, స్వర్ణ గ్రామ అసిస్టెంట్ అంజనీరు



రవికుమార్ ను ఘనంగా సన్మానించారు. ఈ కార్యక్రమంలో ఎస్పీఎఫ్ ఏఎస్ బిలు గోపాలకృష్ణ, ఆదాం, పలువురు కానిస్టేబుల్, సీనియర్ ఎమ్మార్పీఎస్ నాయకులు వినకొండ ప్రవీణ్, దానియేలు, మత్తయ్య, మరియు మృ. చంటి, జర్నలిస్టులు నాగేశ్వరరావు, అచ్చయ్య, ఎమ్మార్పీఎస్ మండల అధ్యక్షులు వై.రాజు, ప్రధాన కార్యదర్శి రవికుమార్, గ్రామ కమిటీ అధ్యక్షులు నాగేళ్ల ఆనంద్ బాబు, ఎం.ఎస్సీ అధ్యక్షులు జెడ్ల అధికార ప్రతినిధి రమేష్, సహాయ ప్రచార కార్యదర్శి అశోక్, ఎమ్మార్పీఎస్ అధికార ప్రతినిధి ప్రసాద్ తదితరులు పాల్గొన్నారు.